

eul_wid: daw-ac

Ἀριστοφάνης ὁ Ἀθηναῖος · Aristophanes of Athens

Acharnians

Ἀχαρνῆς

Period: Κλασική Classical
Dialect: Κωμωδία Ἀττική Attic Comedy
Domain: Κωμωδία Comedy
Format: Ἑμμετρος Verse

ΔΙΚΑΙΟΠΟΛΙΣ

- ¹ Ὅσα δὴ δέδηγμαι τὴν ἐμαυτοῦ καρδίαν, ἦσθην δὲ βαιά, πάνυ δὲ βαιά, τέτταρα ἅ δ' ὠδυνήθην, ψαμμακοσιογάργαρα. Φέρ' ἴδω, τί δ' ἦσθην ἄξιον χαιρεδόνος;
- ⁵ Ἐγὼ δ' ἐφ' ᾧ γε τὸ κέαρ εὐφράνθην ἰδὼν, τοῖς πέντε ταλάντοις οἷς Κλέων ἐξήμεσεν. Ταῦθ' ὥς ἐγανώθην, καὶ φιλῶ τοὺς ἰππέας διὰ τοῦτο τοῦργον· ἄξιον γὰρ Ἑλλάδι. Ἀλλ' ὠδυνήθην ἕτερον αὖ τραγωδικόν,
- ¹⁰ ὅτε δὴ ἑκχήνη προσδοκῶν τὸν Αἰσχύλον, ὃ δ' ἀνεῖπεν· «Εἵσαγ', ὦ Θέογνι, τὸν χορόν». Πῶς τοῦτ' ἔσεισέ μου δοκεῖς τὴν καρδίαν; Ἀλλ' ἕτερον ἦσθην, ἡνίκ' ἐπὶ Μόσχῳ ποτὲ Δεξίθεος εἰσῆλθ' ἄσόμενος Βοιώτιον.
- ¹⁵ Τῆτες δ' ἀπέθανον καὶ διεστράφην ἰδὼν, ὅτε δὴ παρέκυψε Χαῖρις ἐπὶ τὸν ὄρθιον. Ἀλλ' οὐδεπώποτ' ἐξ ὅτου ἔγω ῥύπτομαι οὕτως ἐδήχθην ὑπὸ κονίας τὰς ὀφρῦς ὥς νῦν, ὅπότ' οὔσης κυρίας ἐκκλησίας
- ²⁰ ἔωθινης ἔρημος ἡ πνυῆς αὐτῇ, οἱ δ' ἐν ἀγορᾷ λαλοῦσι κᾶνω καὶ κάτω τὸ σχοινίον φεύγουσι τὸ μεμιλτωμένον. Οὐδ' οἱ πρυτάνεις ἤκουσιν, ἀλλ' ἁωρίαν ἤκοντες, εἴτα δ' ὥστιοῦνται πῶς δοκεῖς
- ²⁵ ἐλθόντες ἀλλήλοισι περὶ πρώτου ξύλου, ἀθρόοι καταρρέοντες· εἰρήνη δ' ὅπως ἔσται προτιμῶς· οὐδέν· ὦ πόλις πόλις. Ἐγὼ δ' αἰὲν πρώτιστος εἰς ἐκκλησίαν νοστῶν κάθημαι· κᾶτ' ἐπειδὴν ὦ μόνος,
- ³⁰ στένω, κέχηνα, σκορδινῶμαι, πέρδομαι, ἀπορῶ, γράφω, παρατίλλομαι, λογίζομαι, ἀποβλέπων εἰς τὸν ἀγρόν, εἰρήνης ἐρῶν, στυγῶν μὲν ἄστει, τὸν δ' ἐμὸν δῆμον ποθῶν, ὃς οὐδεπώποτ' εἶπεν· «Ἄνθρακας πρίω»,
- ³⁵ οὐκ ὄξο ς, οὐκ ἔλαιο ν, οὐδ' ἥδει πρί ω, ἀλλ' αὐτὸς ἔφερε πάντα χῶ πρίων ἀπῆν. Νῦν οὖν ἀτεχνῶς ἤκω παρεσκευασμένος βοᾶν, ὑποκρούειν, λοιδορεῖν τοὺς ῥήτορας, ἐάν τις ἄλλο πλήν περὶ εἰρήνης λέγῃ.
- ⁴⁰ Ἀλλ' οἱ πρυτάνεις γὰρ οὗτοιι μεσημβρινοί. Οὐκ ἡγόρευον; τοῦτ' ἐκεῖν' οὐγὼ ἄλεγον· εἰς τὴν προεδρίαν πᾶς ἀνὴρ ὥστίζεται.

ΚΗΡΥΞ

- ⁴³ Πάριτ' εἰς τὸ πρόσθεν, πάριθ', ὥς ἂν ἐντὸς ᾗτε τοῦ καθάρματος.

ΑΜΦΙΘΕΟΣ

45 Ἦδη τις εἶπε;

ΚΗΡΥΞ

45 Τίς ἀγορεύειν βούλεται;

ΑΜΦΙΘΕΟΣ

45 Ἐγώ.

ΚΗΡΥΞ

46 Τίς ὦν;

ΑΜΦΙΘΕΟΣ

46 Ἀμφίθεος.

ΚΗΡΥΞ

46 Οὐκ ἄνθρωπος;

ΑΜΦΙΘΕΟΣ

46 Οὐ, ἀλλ' ἀθάνατος. Ὁ γὰρ Ἀμφίθεος Δῆμητρος ἦν καὶ Τριπτολέμου· τούτου δὲ Κελεὸς γίγνεται·

46 γαμεῖ δὲ Κελεὸς Φαιναρέτην τήθην ἐμήν,

46 ἐξ ἧς Λυκῖνος ἐγένετ'· ἐκ τούτου δ' ἐγώ. Ἀθάνατός εἰμ'· ἐμοὶ δ' ἐπέτρεψαν οἱ θεοὶ σπονδὰς ποεῖσθαι πρὸς Λακεδαιμονίους μόνω. Ἀλλ' ἀθάνατος ὦν, ἄνδρες, ἐφόδι' οὐκ ἔχω· οὐ γὰρ διδόασιν οἱ πρυτάνεις.

ΚΗΡΥΞ

54 Οἱ τοξόται.

ΑΜΦΙΘΕΟΣ

55 Ἦ Τριπτόλεμε καὶ Κελεέ, περιόψεσθέ με;

ΔΙΚΑΙΟΠΟΛΙΣ

55 Ἦνδρες πρυτάνεις, ἀδικεῖτε τὴν ἐκκλησίαν τὸν ἄνδρ' ἀπάγοντες, ὅστις ἡμῖν ἤθελεν σπονδὰς ποεῖσθαι καὶ κρεμάσαι τὰς ἀσπίδας.

ΚΗΡΥΞ

55 Κάθησο, σῖγα.

ΔΙΚΑΙΟΠΟΛΙΣ

59 Μὰ τὸν Ἀπόλλω ἄγε μὲν οὔ,

60 ἦν μὴ περὶ εἰρήνης γε πρυτανεύσητέ μοι.

ΚΗΡΥΞ

60 Οἱ πρέσβεις οἱ παρὰ βασιλέως.

ΔΙΚΑΙΟΠΟΛΙΣ

60 Ποίου βασιλέως; Ἀχθομαι ἄγε πρέσβειν καὶ τοῖς ταῷσι τοῖς τ' ἀλαζονεύμασιν.

ΚΗΡΥΞ

60 Σίγα.

ΔΙΚΑΙΟΠΟΛΙΣ

64 Βαβαιάξ. Ὡκβάτανα τοῦ σχήματος.

ΠΡΕΣΒΥΣ

65 Ἐπέμψαθ' ἡμᾶς ὡς βασιλέα τὸν μέγαν μισθὸν φέροντας δύο δραχμὰς τῆς ἡμέρας ἐπ' Εὐθυμένους ἄρχοντας.

ΔΙΚΑΙΟΠΟΛΙΣ

67 Οἷμοι τῶν δραχμῶν.

ΠΡΕΣΒΥΣ

67 Καὶ δῆτ' ἐτρυχόμεσθα τῶν Καϋστρίων πεδίων ὁδοιπλανοῦντες ἐσκηνημένοι,
70 ἐφ' ἀρμαμαξῶν μαλθακῶς κατακείμενοι, ἀπολλύμενοι.

ΔΙΚΑΙΟΠΟΛΙΣ

71 Σφόδρα γὰρ ἐσωζόμεν ἐγὼ
71 παρὰ τὴν ἔπαλξιν ἐν φορυτῷ κατακείμενος.

ΠΡΕΣΒΥΣ

71 Ξενιζόμενοι δὲ πρὸς βίαν ἐπίνομεν ἐξ ὑαλίνων ἐκπωμάτων καὶ χρυσίδων
75 ἄκρατον οἶνον ἡδύν.

ΔΙΚΑΙΟΠΟΛΙΣ

75 Ὡ Κραναὰ πόλις, ἃρ' αἰσθάνει τὸν κατάγελων τῶν πρέσβων;

ΠΡΕΣΒΥΣ

75 Οἱ βάρβαροι γὰρ ἄνδρας ἡγοῦνται μόνους τοὺς πλεῖστα δυναμένους φαγεῖν τε καὶ πιεῖν.

ΔΙΚΑΙΟΠΟΛΙΣ

75 Ἡμεῖς δὲ λαικαστάς τε καὶ καταπύγονας.

ΠΡΕΣΒΥΣ

80 Ὑετι τετάρτῳ δ' εἰς τὰ βασίλει' ἦλθομεν· ἀλλ' εἰς ἀπόπατον ὥχετο στρατιὰν λαβῶν, κᾶχεζεν
ὀκτὼ μῆνας ἐπὶ χρυσῶν ὀρῶν.

ΔΙΚΑΙΟΠΟΛΙΣ

80 Πόσου δὲ τὸν πρωκτὸν χρόνου ξυνήγαγεν; Τῇ πανσελήνῳ;

ΠΡΕΣΒΥΣ

84 Κᾶτ' ἀπῆλθεν οἴκαδε.
85 Εἴτ' ἐξένιζε παρετίθει θ' ἡμῖν ὅλους ἐκ κριβάνου βοῦς.

ΔΙΚΑΙΟΠΟΛΙΣ

86 Καὶ τίς εἶδε πώποτε βοῦς κριβανίτας; Τῶν ἀλαζονευμάτων.

ΠΡΕΣΒΥΣ

86 Καὶ ναὶ μὰ Δί' ὄρνιν τριπλάσιον Κλεωνύμου παρέθηκεν ἡμῖν· ὄνομα δ' ἦν αὐτῷ φέναξ.

ΔΙΚΑΙΟΠΟΛΙΣ

90 Ταῦτ' ἄρ' ἐφενάκιζες σὺ δύο δραχμὰς φέρων.

ΠΡΕΣΒΥΣ

90 Καὶ νῦν ἄγοντες ἤκομεν Ψευδαρτάβαν, τὸν βασιλέως Ὀφθαλμόν.

ΔΙΚΑΙΟΠΟΛΙΣ

92 Ἐκκόψειέ γε κόραξ πατάξας, τόν γε σὸν τοῦ πρέσβεως.

ΚΗΡΥΞ

92 Ὁ βασιλέως Ὀφθαλμός.

ΔΙΚΑΙΟΠΟΛΙΣ

94 Ἵωναξ Ἡράκλεις.

95 Πρὸς τῶν θεῶν, ἄνθρωπε, ναύφρακτον βλέπεις, ἢ περὶ ἄκραν κάμπτων νεώσοικον σκοπεῖς;
Ἄσκωμ' ἔχεις που περὶ τὸν ὀφθαλμὸν κάτω;

ΠΡΕΣΒΥΣ

95 Ἄγε δὴ σὺ βασιλεὺς ἄττα ς' ἀπέπεμψεν φράσον λέξοντ' Ἀθηναίοισιν, ὧς Ψευδαρτάβα.

ΨΕΥΔΑΡΤΑΒΑΣ

95 Ἰαρταμανε Ξαρξας απιαονα σατρα.

ΠΡΕΣΒΥΣ

95 Ξυνήκας ὃ λέγει;

ΔΙΚΑΙΟΠΟΛΙΣ

101 Μὰ τὸν Ἀπόλλω ἔγω μὲν οὔ.

ΠΡΕΣΒΥΣ

101 Πέμψειν βασιλέα φησὶν ὑμῖν χρυσίον. Λέγε δὴ σὺ μεῖζον καὶ σαφῶς τὸ χρυσίον.

ΨΕΥΔΑΡΤΑΒΑΣ

101 Οὐ ληψι χρυσο, χαυνόπρωκτ' Ἰαοναυ.

ΔΙΚΑΙΟΠΟΛΙΣ

105 Οἴμοι κακοδαίμων ὥς σαφῶς.

ΠΡΕΣΒΥΣ

105 Τί δαὶ λέγει;

ΔΙΚΑΙΟΠΟΛΙΣ

105 Ὅ τι; χαυνοπρώκτους τοὺς Ἰάονας λέγει, εἰ προσδοκῶσι χρυσίον ἐκ τῶν βαρβάρων.

ΠΡΕΣΒΥΣ

105 Οὐκ, ἀλλ' ἀχάνας ὅδε γε χρυσοῦ λέγει.

ΔΙΚΑΙΟΠΟΛΙΣ

- 105 Ποίας ἀχάνας; Σὺ μὲν ἀλαζῶν εἶ μέγας.
110 Ἄλλ' ἄπιθ'· ἐγὼ δὲ βασανιῶ τοῦτον μόνος. Ἄγε δὴ σὺ φράσον ἐμοὶ σαφῶς πρὸς τουτονί,
110 ἵνα μὴ σε βάψω βάμμα Σαρδιανικόν· βασιλεὺς ὁ μέγας ἡμῖν ἀποπέμψει χρυσίον; — Ἄλλως ἄρ'
ἐξαπατώμεθ' ὑπὸ τῶν πρέσβων; —
115 Ἑλληνικόν γ' ἐπένευσαν ἄνδρες οὐτοί, κοῦκ ἔσθ' ὅπως οὐκ εἰσὶν ἐνθένδ' αὐτόθεν. Καὶ τοῖν
μὲν εὐνούχοιν τὸν ἕτερον τουτονὶ ἐγῶδ' ὅς ἐστι, Κλεισθένης ὁ Σιβυρτίου. ὦ θερμόβουλον
πρωκτὸν ἐξυρημένε.
120 Τοιόνδε δ', ὦ πίθηκε, τὸν πώγων' ἔχων εὐνούχος ἡμῖν ἦλθες ἐσκευασμένος; Ὅδὶ δὲ τίς ποτ'
ἐστίν; οὐδ' ἄν ποτε Στράτων;

ΚΗΡΥΞ

- 120 Σίγα, κάθιζε. Τὸν βασιλέως Ὀφθαλμὸν ἢ βουλὴ καλεῖ
125 εἰς τὸ πρυτανεῖον.

ΔΙΚΑΙΟΠΟΛΙΣ

- 125 Ταῦτα δῆτ' οὐκ ἀγχόνη; Κᾶπειτ' ἐγὼ δῆτ' ἐνθαδὶ στραγγεύομαι, τοὺς δὲ ξενίζειν οὐδέ ποτ' ἴσχει
γ' ἢ θύρα; Ἄλλ' ἐργάσομαί τι δεινὸν ἔργον καὶ μέγα. Ἄλλ' Ἀμφίθεός μοι ποῦ 'στιν;

ΑΜΦΙΘΕΟΣ

- 129 Οὐτοσὶ πάρα.

ΔΙΚΑΙΟΠΟΛΙΣ

- 130 Ἐμοὶ σὺ ταυτασὶ λαβὼν ὀκτὼ δραχμὰς σπονδὰς πόησαι πρὸς Λακεδαιμονίους μόνῳ καὶ τοῖσι
παιδίοισι καὶ τῇ πλάτιδι· ὑμεῖς δὲ πρεσβεύεσθε καὶ κεχήνετε.

ΚΗΡΥΞ

- 130 Προσίτω Θέωρος ὁ παρὰ Σιτάλκους.

ΘΕΩΡΟΣ

- 134 Ὅδὶ.

ΔΙΚΑΙΟΠΟΛΙΣ

- 135 Ἄτερος ἀλαζῶν οὗτος εἰσκηρύττεται.

ΘΕΩΡΟΣ

- 135 Χρόνον μὲν οὐκ ἂν ἤμεν ἐν Θράκῃ πολύν, —

ΔΙΚΑΙΟΠΟΛΙΣ

- 135 Μὰ Δί' οὐκ ἂν, εἰ μισθόν γε μὴ 'φερεις πολύν.

ΘΕΩΡΟΣ

- 135 εἰ μὴ κατένειψε χιόνι τὴν Θράκην ὅλην καὶ τοὺς ποταμοὺς ἔπηξ', —

ΔΙΚΑΙΟΠΟΛΙΣ

- 139 ὑπ' αὐτὸν τὸν χρόνον.
140 ὅτ' ἐνθαδὶ Θέογνις ἡγωνίζετο.

ΘΕΩΡΟΣ

- 140 Τοῦτον μετὰ Σιτάλκους ἔπινον τὸν χρόνον. Καὶ δῆτα φιλαθήναιος ἦν ὑπερφυῶς ὑμῶν τ' ἐραστὴς ὡς ἀληθῶς, ὥστε καὶ ἐν τοῖσι τοίχοις ἔγραψ'· «Ἀθηναῖοι καλοί».
- 145 Ὁ δ' υἱός, δὴν Ἀθηναῖον ἐπεποήμεθα, ἥρα φαγεῖν ἀλλήντας ἐξ Ἀπατουρίων, καὶ τὸν πατέρ' ἠντεβόλει βοηθεῖν τῇ πάτρῃ· ὁ δ' ὥμοσε σπένδων βοηθήσειν ἔχων στρατιὰν τοσαύτην ὥστ' Ἀθηναίους ἐρεῖν·
- 145 «Ὅσον τὸ χρῆμα παρνόπων προσέρχεται».

ΔΙΚΑΙΟΠΟΛΙΣ

- 145 Κάκιστ' ἀπολοίμην, εἴ τι τούτων πείθομαι ὣν εἷπας ἐνταυθοῖ σὺ πλὴν τῶν παρνόπων.

ΘΕΩΡΟΣ

- 145 Καὶ νῦν ὅπερ μαχιμώτατον Θρακῶν ἔθνος ἔπεμψεν ὑμῖν.

ΔΙΚΑΙΟΠΟΛΙΣ

- 154 Τοῦτο μὲν γ' ἤδη σαφές.

ΚΗΡΥΞ

- 155 Οἱ Θραῖκες ἴτε δεῦρ', οὓς Θέωρος ἤγαγεν.

ΔΙΚΑΙΟΠΟΛΙΣ

- 155 Τουτί τί ἐστι τὸ κακόν;

ΘΕΩΡΟΣ

- 156 Ὀδομάντων στρατός.

ΔΙΚΑΙΟΠΟΛΙΣ

- 156 Ποίων Ὀδομάντων; εἶπέ μοι, τουτί τί ἦν; Τίς τῶν Ὀδομάντων τὸ πέος ἀποτεθρίακεν;

ΘΕΩΡΟΣ

- 156 Τούτοις ἐάν τις δύο δραχμὰς μισθὸν διδῶ,
160 καταπελτάσονται τὴν Βοιωτίαν ὅλην.

ΔΙΚΑΙΟΠΟΛΙΣ

- 160 Τοισδὶ δύο δραχμὰς τοῖς ἀπεψωλημένοις; Ὑποστένοι μέντ' ἂν ὁ θρανίτης λεώς, ὁ σωσίπολις. Οἷμοι τάλας ἀπόλλυμαι, ὑπὸ τῶν Ὀδομάντων τὰ σκόροδα πορθούμενος.
- 165 Οὐ καταβαλεῖτε τὰ σκόροδ';

ΘΕΩΡΟΣ

- 165 ὦ μόχθηρε σύ, οὐ μὴ πρόσει τούτοισιν ἐσκοροδισμένοις.

ΔΙΚΑΙΟΠΟΛΙΣ

- 165 Ταυτί περιείδεθ' οἱ πρυτάνεις πάσχοντά με ἐν τῇ πατρίδι καὶ ταῦθ' ὑπ' ἀνδρῶν βαρβάρων; Ἀλλ' ἀπαγορεύω μὴ ποεῖν ἐκκλησίαν
- 170 τοῖς Θραξὶ περὶ μισθοῦ· λέγω δ' ὑμῖν ὅτι διοσημία 'στὶ καὶ ῥανὶς βέβληκέ με.

ΚΗΡΥΞ

170 Τοὺς Θραῦκας ἀπιέναι, παρεῖναι δ' εἰς ἔννην· οἱ γὰρ πρυτάνεις λύουσι τὴν ἐκκλησίαν.

ΔΙΚΑΙΟΠΟΛΙΣ

170 Οἷμοι τάλας, μυττωτὸν ὅσον ἀπώλεσα.

175 Ἄλλ' ἐκ Λακεδαιμόνος γὰρ Ἀμφίθεος ὁδὶ. Χαῖρ' Ἀμφίθεε.

ΑΜΦΙΘΕΟΣ

176 Μήπω γε πρίν <γ> ἂν στῶ τρέχων· δεῖ γάρ με φεύγοντ' ἐκφυγεῖν Ἀχαρνέας.

ΔΙΚΑΙΟΠΟΛΙΣ

176 Τί δ' ἐστίν;

ΑΜΦΙΘΕΟΣ

178 Ἐγὼ μὲν δεῦρό σοι σπονδὰς φέρων ἔσπευδον· οἱ δ' ὥσφροντο πρεσβυταί τινες

180 Ἀχαρνικοί, στιπτοὶ γέροντες, πρίνινοι, ἀτεράμονες, Μαραθωνομάχαι, σφενδάμνινοι. Ἐπειτ' ἀνέκραγον πάντες «ῶ μιαρῶτατε,

180 σπονδὰς φέρεις τῶν ἀμπέλων τετμημένων;» Κὰς τοὺς τρίβωνας ξυνελέγοντο τῶν λίθων·

185 ἐγὼ δ' ἔφευγον· οἱ δ' ἐδίωκον κάβδων.

ΔΙΚΑΙΟΠΟΛΙΣ

185 Οἱ δ' οὖν βοῶντων. Ἀλλὰ τὰς σπονδὰς φέρεις;

ΑΜΦΙΘΕΟΣ

185 Ἦγωγέ, φημι, τρία γε ταυτὶ γεύματα. Αὐταὶ μὲν εἰσι πεντέτεις. Γεῦσαι λαβῶν.

ΔΙΚΑΙΟΠΟΛΙΣ

185 Αἰβοῖ.

ΑΜΦΙΘΕΟΣ

189 Τί ἐστίν;

ΔΙΚΑΙΟΠΟΛΙΣ

189 Οὐκ ἀρέσκουσιν μ' ὅτι

190 ὄζουσι πίττης καὶ παρασκευῆς νεῶν.

ΑΜΦΙΘΕΟΣ

190 Σὺ δ' ἀλλὰ τασδὶ τὰς δεκέτεις γεῦσαι λαβῶν.

ΔΙΚΑΙΟΠΟΛΙΣ

190 Ὅζουσι χαῖται πρέσβων εἰς τὰς πόλεις ὀξύτατον ὥσπερ διατριβῆς τῶν ξυμμάχων.

ΑΜΦΙΘΕΟΣ

190 Ἄλλ' αὐταὶ τοί σοι τριακοντούτιδες

195 κατὰ γῆν τε καὶ θάλατταν.

ΔΙΚΑΙΟΠΟΛΙΣ

195 ῶ Διονύσια, αὐταὶ μὲν ὄζους' ἀμβροσίας καὶ νέκταρος καὶ μὴ 'πιτηρεῖν σιτί' ἡμερῶν τριῶν, κάν τῷ στόματι λέγουσι· «Βαῖν' ὅπη 'θέλεις». Ταύτας δέχομαι καὶ σπένδομαι κάκπιομαι,

195 χαίρειν κελεύων πολλά τοὺς Ἀχαρνέας. Ἐγὼ δὲ πολέμου καὶ κακῶν ἀπαλλαγεῖς ἄξω τὰ κατ’
ἀγροὺς εἰσιῶν Διονύσια.

ΑΜΦΙΘΕΟΣ

195 Ἐγὼ δὲ φευξοῦμαί γε τοὺς Ἀχαρνέας.

ΧΟΡΟΣ

204 Τῇδε πᾶς ἔπου, δίωκε καὶ τὸν ἄνδρα πυνθάνου
205 τῶν ὁδοιπόρων ἀπάντων· τῇ πόλει γὰρ ἄξιον
205 ξυλλαβεῖν τὸν ἄνδρα τοῦτον. Ἀλλὰ μοι μηνύσατε, εἴ τις οἶδ’ ὅποι τέτραπται γῆς ὁ τὰς σπονδὰς
φέρων.
208-209 Ἐκπέφευγ’, οἴχεται φροῦδος. Οἷ-
210 μοι τάλας τῶν ἐτῶν τῶν ἐμῶν·
211-212 οὐκ ἂν ἐπ’ ἐμῆς γε νεότητος, ὅτ’ ἐ-
213-214 γὼ φέρων ἀνθρώκων φορτίον
215 ἠκολούθουν Φαῦλλῳ τρέχων, ὥδε φαύλως ἂν ὁ
216-217 σπονδοφόρος οὗτος ὑπ’ ἐμοῦ τότε διωκόμενος
218 ἐξέφυγεν οὐδ’ ἂν ἐλαφρῶς ἂν ἀπεπλίζατο.
218 Νῦν δ’ ἐπειδὴ στερρὸν ἤδη τοῦμόν ἀντικνήμιον
220 καὶ παλαιῷ Λακρατείδῃ τὸ σκέλος βαρύνεται, οἴχεται. Διωκτέος δέ· μὴ γὰρ ἐγχάνοι ποτὲ μηδέ
περ γέροντας ὄντας ἐκφυγῶν Ἀχαρνέας,
223-224 ὅστις, ὦ Ζεῦ πάτερ καὶ θεοί,
225 τοῖσιν ἐχθροῖσιν ἐσπείσατο, οἷσι παρ’ ἐμοῦ πόλεμος ἐχθοδοπὸς αὖξεται τῶν ἐμῶν χωρίων·
230 κοῦκ ἀνήσω πρὶν ἂν σχοῖνος αὐτοῖσιν ἀντεμπαγῶ ὀξύς, ὀδυνηρός, 〈ἐπίω θ’ ἄμ’〉 ἐπίκωπος,
ἵνα μήποτε πατῶσιν ἔτι τὰς ἐμὰς ἀμπέλους.
233-234 Ἀλλὰ δεῖ ζητεῖν τὸν ἄνδρα καὶ βλέπειν Βαλλήναδε
235 καὶ διώκειν γῆν πρὸ γῆς, ἕως ἂν εὗρεθῇ ποτέ· ὡς ἐγὼ βάλλων ἐκεῖνον οὐκ ἂν ἐμπλήμην
λίθοις.

ΔΙΚΑΙΟΠΟΛΙΣ

235 Εὐφημεῖτε, εὐφημεῖτε.

ΧΟΡΟΣ

235 Σῖγα πᾶς. Ἠκούσατ’, ἄνδρες, ἄρα τῆς εὐφημίας;
235 Οὗτος αὐτός ἐστιν ὃν ζητοῦμεν. Ἀλλὰ δεῦρο πᾶς
240 ἐκποδῶν· θύσων γὰρ ἀνὴρ, ὡς ἔοικ’, ἐξέρχεται.

ΔΙΚΑΙΟΠΟΛΙΣ

240 Εὐφημεῖτε, εὐφημεῖτε. Πρόιθ’ εἰς τὸ πρόσθεν ὀλίγον, ἢ κανηφόρος. Ὁ Ξανθίας τὸν φαλλὸν
ὀρθὸν στησάτω. Κατάθου τὸ κανοῦν, ὦ θύγατερ, ἵν’ ἀπαρξώμεθα.

ΘΥΓΑΤΗΡ

245 ὦ μήτερ, ἀνάδος δεῦρο τὴν ἐτνήρυσιν, ἵν’ ἔτνος καταχέω τοῦλατῆρος τουτουί.

ΔΙΚΑΙΟΠΟΛΙΣ

- 245 Καὶ μὴν καλὸν γ' ἔστ'. Ὡς Διόνυσε δέσποτα, κεχαρισμένως σοι τήνδε τὴν πομπὴν ἐμὲ πέμψαντα
καὶ θύσαντα μετὰ τῶν οἰκετῶν
- 245 ἀγαγεῖν τυχερῶς τὰ κατ' ἀγροῦς Διονύσια, στρατιᾶς ἀπαλλαχθέντα, τὰς σπονδὰς δέ μοι καλῶς
ξυνενεγκεῖν τὰς τριακοντούτιδας. Ἄγ', ὦ θύγατερ, ὅπως τὸ κανοῦν καλὴ καλῶς οἴσῃς
βλέπουσα θυμβροφάγον. Ὡς μακάριος
- 255 ὅστις ς' ὀπύσει κᾶκποήσεται γαλαῶς σοῦ μηδὲν ἤττους βδεῖν, ἐπειδὰν ὄρθρος ᾗ. Πρόβαινε, κἂν
τῶχλῳ φυλάττεσθαι σφόδρα μὴ τις λαθῶν σου περιτράγῃ τὰ χρυσία. Ὡς Ξανθία, σφῶν δ' ἐστὶν
ὀρθὸς ἐκτέος
- 260 ὁ φαλλὸς ἐξόπισθε τῆς κανηφόρου· ἐγὼ δ' ἀκολουθῶν ἄσομαι τὸ φαλλικόν· σὺ δ', ὦ γύναι, θεῶ
μ' ἀπὸ τοῦ τέγους. Πρόβα.
- 262 Φαλῆς, ἐταῖρε Βακχίου, ξύγκωμε, νυκτοπεριπλάνη-
- 265 τε, μοιχέ, παιδεραστά, ἔκτω ς' ἔτει προσεῖπον εἰς τὸν δῆμον ἐλθὼν ἄσμενος, σπονδὰς
ποησάμενος ἑμαυ- τῷ, πραγμάτων τε καὶ μαχῶν
- 270 καὶ Λαμάχων ἀπαλλαγείς. Πολλῷ γάρ ἐσθ' ἥδιον, ὦ Φαλῆς Φαλῆς, κλέπτουσιν εὐρόνθ'
ὠρικὴν ὕληφόρον, τὴν Στρυμοδώρου Θραῦτταν ἐκ τοῦ φελλέως, μέσση λαβόντ', ἄραντα, κατα-
- 275 βαλόντα καταγιγαρτίσαι. Φαλῆς Φαλῆς, ἐὰν μεθ' ἡμῶν ξυμπίης, ἐκ κραιπάλης ἔωθεν εἰρήνης
ρόφήσεις τρύβλιον· ἢ δ' ἀσπίς ἐν τῷ φειψάλῳ κρεμήσεται.

ΧΟΡΟΣ

- 280 Οὗτος αὐτός ἐστιν, οὗτος· βάλλε, βάλλε, βάλλε, βάλλε, παῖε παῖε τὸν μιάρων. Οὐ βαλεῖς, οὐ
βαλεῖς;

ΔΙΚΑΙΟΠΟΛΙΣ

- 283 Ἡράκλεις τουτὶ τί ἐστι; τὴν χύτραν συντρίψετε.

ΧΟΡΟΣ

- 285 Σὲ μὲν οὖν καταλεύσομεν, ὦ μιαρὰ κεφαλὴ.

ΔΙΚΑΙΟΠΟΛΙΣ

- 286-287 Ἀντὶ ποίας αἰτίας, ὦ χαρνέων γεραίτατοι;

ΧΟΡΟΣ

- 288-289 Τοῦτ' ἐρωτᾷς; Ἀναίσχυντος εἶ καὶ βδελυρός,
290 ὦ προδότα τῆς πατρίδος, ὅστις ἡμῶν μόνος
291-292 σπεισάμενος εἶτα δύνασαι πρὸς ἔμ' ἀποβλέπειν.

ΔΙΚΑΙΟΠΟΛΙΣ

- 293-294 Ἀντὶ δ' ὧν ἐσπεισάμην ἠκούσατ'; Ἄλλ' ἀκούσατε.

ΧΟΡΟΣ

- 295 Σοῦ γ' ἀκούσωμεν; Ἀπολεῖ κατὰ σε χώσομεν τοῖς λίθοις.

ΔΙΚΑΙΟΠΟΛΙΣ

- 295 Μηδαμῶς πρὶν ἄν γ' ἀκούσῃτ'· ἀλλ' ἀνάσχεσθ', ὦ γαθοί.

ΧΟΡΟΣ

- 297-299 Οὐκ ἀνασχήσομαι· μηδὲ λέγε μοι σὺ λόγον·
297-299 ὥς μεμίσηκά σε Κλέωνος ἔτι μᾶλλον, ὃν κατατεμῶ τοῖσιν ἵππεῦσι καττύματα.
302-303 Σοῦ δ' ἐγὼ λόγους λέγοντος οὐκ ἀκούσομαι μακρούς,
304 ὅστις ἐσπείσω Λάκωσιν, ἀλλὰ τιμωρήσομαι.

ΔΙΚΑΙΟΠΟΛΙΣ

- 305 ὦγαθοί, τοὺς μὲν Λάκωνας ἐκποδῶν ἐάσατε, τῶν δ' ἐμῶν σπονδῶν ἀκούσατ', εἰ καλῶς ἐσπεισάμην.

ΧΟΡΟΣ

- 305 Πῶς δ' ἔτ' ἂν καλῶς λέγοις ἄν, εἴπερ ἐσπείσω γ' ἅπαξ οἷσιν οὔτε βωμὸς οὔτε πίστις οὔθ' ὅρκος μένει;

ΔΙΚΑΙΟΠΟΛΙΣ

- 305 Οἶδ' ἐγὼ καὶ τοὺς Λάκωνας, οἷς ἄγαν ἐγκείμεθα,
310 οὐχ ἀπάντων ὄντας ἡμῖν αἰτίους τῶν πραγμάτων.

ΧΟΡΟΣ

- 310 Οὐχ ἀπάντων, ὦ πανοῦργε; ταῦτα δὴ τολμᾶς λέγειν ἐμφανῶς ἤδη πρὸς ἡμᾶς; Εἴτ' ἐγὼ σου φείσομαι;

ΔΙΚΑΙΟΠΟΛΙΣ

- 310 Οὐχ ἀπάντων, οὐχ ἀπάντων· ἀλλ' ἐγὼ λέγων ὁδὶ πόλλ' ἂν ἀποφήναιμ' ἐκείνους ἔσθ' ἃ κἀδικουμένους.

ΧΟΡΟΣ

- 315 Τοῦτο τοῦπος δεινὸν ἤδη καὶ ταραξικάρδιον, εἰ σὺ τολμήσεις ὑπὲρ τῶν πολεμίων ἡμῖν λέγειν.

ΔΙΚΑΙΟΠΟΛΙΣ

- 315 Κἄν γε μὴ λέγω δίκαια μηδὲ τῷ πλήθει δοκῶ, ὑπὲρ ἐπιζήνου ἑλεήσω τὴν κεφαλὴν ἔχων λέγειν.

ΧΟΡΟΣ

- 315 Εἰπέ μοι, τί φειδόμεσθα τῶν λίθων, ὧς δημόται,
320 μὴ οὐ καταξάινειν τὸν ἄνδρα τοῦτον εἰς φοινικίδα;

ΔΙΚΑΙΟΠΟΛΙΣ

- 320 Οἷον αὖ μέλας τις ὑμῖν θυμάλωψ ἐπέξεσεν. Οὐκ ἀκούσεσθ', οὐκ ἀκούσεσθ' ἐτεόν, ὧ χαρνηίδα;

ΧΟΡΟΣ

- 320 Οὐκ ἀκουσόμεσθα δῆτα.

ΔΙΚΑΙΟΠΟΛΙΣ

- 323 Δεινὰ τᾶρα πείσομαι.

ΧΟΡΟΣ

323 Ἐξολοίμην, ἣν ἀκούσω.

ΔΙΚΑΙΟΠΟΛΙΣ

324 Μηδαμῶς, ὦ χαρνικοί.

ΧΟΡΟΣ

325 Ὡς τεθνήξων ἴσθι νυνί.

ΔΙΚΑΙΟΠΟΛΙΣ

325 Δήξομ' ὑμᾶς ἐγώ. Ἀνταποκτενῶ γὰρ ὑμῶν τῶν φίλων τοὺς φιλτάτους· ὡς ἔχω γ' ὑμῶν
ὁμήρους, οὓς ἀποσφάξω λαβῶν.

ΧΟΡΟΣ

325 Εἰπέ μοι, τί τοῦτ' ἀπειλεῖ τοῦπος, ἄνδρες δημόται, τοῖς Ἀχαρνικοῖσιν ἡμῖν; Μῶν ἔχει του
παιδίον

330 τῶν παρόντων ἔνδον εἶρξας; Ἦ πὶ τῷ θρασύνεται;

ΔΙΚΑΙΟΠΟΛΙΣ

330 Βάλλετ', εἰ βούλεσθ'· ἐγὼ γὰρ τουτονὶ διαφθερῶ. Εἴσομαι δ' ὑμῶν τάχ' ὅστις ἀνθράκων τι
κῆδεται.

ΧΟΡΟΣ

330 Ὡς ἀπωλόμεσθ'· ὁ λάρκος δημότης ὅδ' ἔστ' ἐμός. Ἀλλὰ μὴ δράσης ὃ μέλλεις, μηδαμῶς, ὦ
μηδαμῶς.

ΔΙΚΑΙΟΠΟΛΙΣ

335 Ὡς ἀποκτενῶ· κέκραχθ'· ἐγὼ γὰρ οὐκ ἀκούσομαι.

ΧΟΡΟΣ

335 Ἀπολεῖς ἄρ' ὁμήλικα τόνδε φιλανθρακέα;

ΔΙΚΑΙΟΠΟΛΙΣ

335 Οὐδ' ἐμοῦ λέγοντος ὑμεῖς ἀρτίως ἠκούσατε.

ΧΟΡΟΣ

335 Ἀλλὰ νυνὶ λέγ', ὅ τι σοι δοκεῖ, τόν τε Λακε- δαιμόνιον αὐτόθεν ὅτῳ τρόπῳ σοῦστί φίλος·
340 ὡς τόδε τὸ λαρκίδιον οὐ προδώσω ποτέ.

ΔΙΚΑΙΟΠΟΛΙΣ

340 Τοὺς λίθους νύν μοι χαμᾶζε πρῶτον ἐξεράσατε.

ΧΟΡΟΣ

340 Οὐτοί σοι χαμαί, καὶ σὺ κατάθου πάλιν τὸ ξίφος.

ΔΙΚΑΙΟΠΟΛΙΣ

340 Ἀλλ' ὅπως μὴ 'ν τοῖς τρίβωσιν ἐγκάθηνταί που λίθοι.

ΧΟΡΟΣ

340 Ἐκσέσεισται χαμᾶζ'. Οὐχ ὀρᾶς σειόμενον;

345 Ἀλλὰ μή μοι πρόφασιν, ἀλλὰ κατάθου τὸ βέλος. Ὡς ὅδε γε σειστός ἅμα τῇ στροφῇ γίγνεται.

ΔΙΚΑΙΟΠΟΛΙΣ

346 Ἐμέλλετ' ἄρ' ἅπαντες ἀνασείσειν βοήν, ὀλίγου τ' ἀπέθανον ἄνθρακες Παρνήσιοι, καὶ ταῦτα διὰ τὴν ἀτοπίαν τῶν δημοτῶν.

346 Ὑπὸ τοῦ δέους δὲ τῆς μαρίλης μοι συχνὴν ὁ λάρκος ἐνετίλησεν ὥσπερ σηπία. Δεινὸν γὰρ οὕτως ὁμφακίαν πεφυκέναι τὸν θυμὸν ἀνδρῶν ὥστε βάλλειν καὶ βοᾶν ἐθέλγειν τ' ἀκοῦσαι μὴδὲν ἴσον ἴσῳ φέρον,

355 ἔμοῦ ἑλόντος ὑπὲρ ἐπιζήνου λέγειν ὑπὲρ Λακεδαιμονίων ἅπανθ' ὅς' ἂν λέγω· καίτοι φιλῶ γε τὴν ἐμὴν ψυχὴν ἐγώ.

ΧΟΡΟΣ

358-359 Τί οὖν <οὐ> λέγεις, ἐπίζηνον ἐξενεγκὼν θύραζ',

360 ὃ τι ποτ', ὦ σχέτλιε, τὸ μέγα τοῦτ' ἔχει;

361-362 Πάνυ γὰρ ἐμέ γε πόθος ὃ τι φρονεῖς ἔχει.

363-364 Ἀλλ' ἥπερ αὐτὸς τὴν δίκην διωρίσω,

365 θεὸς δεῦρο τοῦπίζηνον ἐγχείρει λέγειν.

ΔΙΚΑΙΟΠΟΛΙΣ

365 Ἴδου θέασαι, τὸ μὲν ἐπίζηνον τοδί,

365 ὁ δ' ἀνὴρ ὁ λέξων οὕτοσι τυννουτοσί. Ἀμέλει μὰ τὸν Δί' οὐκ ἐνασπιδώσομαι, λέξω δ' ὑπὲρ Λακεδαιμονίων ἃ μοὶ δοκεῖ.

370 Καίτοι δέδοικα πολλά· τοὺς τε γὰρ τρόπους τοὺς τῶν ἀγροίκων οἶδα χαίροντας σφόδρα, ἐάν τις αὐτοὺς εὐλογῇ καὶ τὴν πόλιν ἀνὴρ ἀλαζῶν καὶ δίκαια κᾶδικα· κἀνταῦθα λανθάνουσ' ἀπεμπολῶμενοι·

375 τῶν τ' αὖ γερόντων οἶδα τὰς ψυχὰς ὅτι οὐδὲν βλέπουσιν ἄλλο πλὴν ψηφηδακεῖν. Αὐτὸς τ' ἐμαυτὸν ὑπὸ Κλέωνος ἄπαθον ἐπίσταμαι διὰ τὴν πέρυσι κωμωδίαν. Εἰσελκύσας γάρ μ' εἰς τὸ βουλευτήριον

380 διέβαλλε καὶ ψευδῇ κατεγλώττιζέ μου κάκυκλοβόρει κᾶπλυνεν, ὥστ' ὀλίγου πάνυ ἀπωλόμην μολυνοπραγμονούμενος. Νῦν οὖν με πρῶτον πρὶν λέγειν ἐάσατε ἐνσκευάσασθαι μ' οἶον ἀθλιώτατον.

ΧΟΡΟΣ

385-386 Τί ταῦτα στρέφει τεχνάζεις τε καὶ πορίζει τριβάς;

387-388 Λαβὲ δ' ἐμοῦ γ' ἔνεκα παρ' Ἱερωνύμου

389-390 σκοτοδασυπυκνότριχά τιν' Ἄιδος κυνῆν,

391 εἶτ' ἐξάνοιγε μηχανὰς τὰς Σισύφου· ὡς σκῆψιν ἄγῶν οὗτος οὐκ εἰσδέξεται.

ΔΙΚΑΙΟΠΟΛΙΣ

392 Ὡρα ὅστιν ἄρα καρτερὰν ψυχὴν λαβεῖν· καί μοι βαδιστέ' ἐστὶν ὡς Εὐριπίδην.

395 Παῖ παῖ.

ΘΕΡΑΠΩΝ

395 Τίς οὗτος;

ΔΙΚΑΙΟΠΟΛΙΣ

395 Ἐνδον ἔστ' Εὐριπίδης;

ΘΕΩΡΟΣ

395 Οὐκ ἔνδον ἔνδον ἐστίν, εἰ γνώμην ἔχεις.

ΔΙΚΑΙΟΠΟΛΙΣ

395 Πῶς ἔνδον, εἴτ' οὐκ ἔνδον;

ΘΕΩΡΟΣ

397 Ὅρθῳς, ὦ γέρον. Ὁ νοῦς μὲν ἔξω συλλέγων ἐπύλλια οὐκ ἔνδον, αὐτὸς δ' ἔνδον ἀναβάδην ποεῖ
397 τραγωδίαν.

ΔΙΚΑΙΟΠΟΛΙΣ

397 ἼΩ τρισμακάρι' Εὐριπίδη, ὅθ' ὁ δοῦλος οὕτως σοφῶς ὑποκρίνεται. Ἐκκάλεσον αὐτόν.

ΘΕΩΡΟΣ

402 Ἄλλ' ἀδύνατον.

ΔΙΚΑΙΟΠΟΛΙΣ

402 Ἄλλ' ὅμως· οὐ γὰρ ἂν ἀπέλθοιμ'. —Ἄλλὰ κόψω τὴν θύραν. Εὐριπίδη, Εὐριπίδιον,
405 ὑπάκουσον, εἴπερ πώποτ' ἀνθρώπων τινί· Δικαιοπόλις καλῶς ὁ Χολλήδης ἐγώ.

ΕΥΡΙΠΙΔΗΣ

407 Ἄλλ' οὐ σχολή.

ΔΙΚΑΙΟΠΟΛΙΣ

407 Ἄλλ' ἐκκυκλήθητ'.

ΕΥΡΙΠΙΔΗΣ

408 Ἄλλ' ἀδύνατον.

ΔΙΚΑΙΟΠΟΛΙΣ

408 Ἄλλ' ὅμως.

ΕΥΡΙΠΙΔΗΣ

408 Ἄλλ' ἐκκυκλήσομαι· καταβαίνειν δ' οὐ σχολή.

ΔΙΚΑΙΟΠΟΛΙΣ

410 Εὐριπίδη.

ΕΥΡΙΠΙΔΗΣ

410 Τί λέλακας;

ΔΙΚΑΙΟΠΟΛΙΣ

410 Ἀναβάδην ποεῖς, ἐξὸν καταβάδην. Οὐκ ἐτὸς χωλοὺς ποεῖς. Ἀτὰρ τί τὰ ράκι' ἐκ τραγωδίας ἔχεις,
ἐσθῆτ' ἑλαινήν; Οὐκ ἐτὸς πτωχοὺς ποεῖς. Ἄλλ' ἀντιβολῶ πρὸς τῶν γονάτων ς', Εὐριπίδη,

415

δός μοι ῥάκιόν τι τοῦ παλαιοῦ δράματος. Δεῖ γάρ με λέξαι τῷ χορῷ ῥῆσιν μακράν· αὕτη δὲ θάνατον, ἣν κακῶς λέξω, φέρει.

ΕΥΡΙΠΙΔΗΣ

415 Τὰ ποῖα τρύχη; Μῶν ἐν οἷς Οἰνεὺς ὁδὶ ὁ δύσποτμος γεραιὸς ἡγωνίζετο;

ΔΙΚΑΙΟΠΟΛΙΣ

420 Οὐκ Οἰνέως ἦν, ἀλλ' ἔτ' ἀθλιωτέρου.

ΕΥΡΙΠΙΔΗΣ

420 Τὰ τοῦ τυφλοῦ Φοίνικος;

ΔΙΚΑΙΟΠΟΛΙΣ

421 Οὐ Φοίνικος, οὐ· ἀλλ' ἕτερος ἦν Φοίνικος ἀθλιώτερος.

ΕΥΡΙΠΙΔΗΣ

421 Ποίας ποθ' ἀνὴρ λακίδας αἰτεῖται πέπλων, Ἄλλ' ἢ Φιλοκτῆτου τὰ τοῦ πτωχοῦ λέγεις;

ΔΙΚΑΙΟΠΟΛΙΣ

425 Οὐκ, ἀλλὰ τούτου πολὺ πολὺ πτωχιστέρου.

ΕΥΡΙΠΙΔΗΣ

425 Ἄλλ' ἢ τὰ δυσπινὴ θέλεις πεπλώματα, ἃ Βελλεροφόντης εἶχ' ὁ χωλὸς οὐτοσί;

ΔΙΚΑΙΟΠΟΛΙΣ

425 Οὐ Βελλεροφόντης· ἀλλὰ κάκεῖνος μὲν ἦν χωλός, προσαιτῶν, στωμύλος, δεινὸς λέγειν.

ΕΥΡΙΠΙΔΗΣ

430 Οἶδ' ἄνδρα, Μυσὸν Τήλεφον.

ΔΙΚΑΙΟΠΟΛΙΣ

430 Ναί, Τήλεφον· τούτου δός, ἀντιβολῶ σέ, μοι τὰ σπάργανα.

ΕΥΡΙΠΙΔΗΣ

430 ὦ παῖ, δὸς αὐτῷ Τηλέφου ῥακώματα. Κεῖται δ' ἄνωθεν τῶν Θυεστείων ῥακῶν

430 μεταξὺ τῶν Ἴνους. Ἴδού, ταυτὶ λαβέ.

ΔΙΚΑΙΟΠΟΛΙΣ

435 ὦ Ζεῦ διόπτα καὶ κατόπτα πανταχῇ, ἐνσκευάσασθαι μ' οἶον ἀθλιώτατον. Εὐριπίδη, 'πειδὴ περ ἐχαρίσω ταδί, κάκεϊνά μοι δὸς τὰκόλουθα τῶν ῥακῶν, τὸ πιλίδιον περὶ τὴν κεφαλὴν τὸ Μύσιον.

440 Δεῖ γάρ με δόξαι πτωχὸν εἶναι τήμερον, εἶναι μὲν ὅσπερ εἰμί, φαίνεσθαι δὲ μὴ· τοὺς μὲν θεατὰς εἰδέναι μ' ὅς εἰμ' ἐγώ, τοὺς δ' αὖ χορευτὰς ἡλιθίους παρεστάναι, ὅπως ἂν αὐτοὺς ῥηματίοις σκιμαλίσω.

ΕΥΡΙΠΙΔΗΣ

445 Δώσω· πυκνῇ γὰρ λεπτὰ μηχανᾷ φρενί.

ΔΙΚΑΙΟΠΟΛΙΣ

445 Εὐδαιμονοίης—Τηλέφω δ' ἄγὼ φρονῶ. Εὖ γ' οἶον ἤδη ῥηματίων ἐμπίμπλαμαι. Ἀτὰρ δέομαί γε πτωχικοῦ βακτηρίου.

ΕΥΡΙΠΙΔΗΣ

445 Τουτὶ λαβὼν ἄπελθε λαΐνων σταθμῶν.

ΔΙΚΑΙΟΠΟΛΙΣ

445 ἼΩ θύμ', —ὄρᾳς γὰρ ὡς ἀπωθοῦμαι δόμων, πολλῶν δεόμενος σκευαρίων, —νῦν δὴ γενοῦ γλίσχρος, προσαιτῶν, λιπαρῶν. Εὐριπίδη, δός μοι σπυρίδιον διακεκαυμένον λύχνῳ.

ΕΥΡΙΠΙΔΗΣ

445 Τί δ', ὦ τάλας, σε τοῦδ' ἔχει πλέκους χρέος;

ΔΙΚΑΙΟΠΟΛΙΣ

455 Χρέος μὲν οὐδέν, βούλομαι δ' ὅμως λαβεῖν.

ΕΥΡΙΠΙΔΗΣ

455 Λυπηρὸς ἴσθ' ὦν κάποχώρησον δόμων.

ΔΙΚΑΙΟΠΟΛΙΣ

455 Φεῦ.

457 Εὐδαιμονοίης, ὥσπερ ἡ μήτηρ ποτέ.

ΕΥΡΙΠΙΔΗΣ

457 Ἄπελθέ νῦν μοι.

ΔΙΚΑΙΟΠΟΛΙΣ

458 Μάλλά μοι δὸς ἔν μόνον, κοτυλίσκιον τὸ χεῖλος ἀποκεκρουμένον.

ΕΥΡΙΠΙΔΗΣ

460 Φθείρου λαβὼν τόδ' ἴσθ' ὀχληρὸς ὦν δόμοις.

ΔΙΚΑΙΟΠΟΛΙΣ

460 Οὗτοι μὰ Δί' οἷσθ' οἷ' αὐτὸς ἐργάζει κακά. Ἄλλ', ὦ γλυκύτατ' Εὐριπίδη, τουτὶ μόνον, δός μοι χυτρίδιον σπογγίῳ βεβυσμένον.

ΕΥΡΙΠΙΔΗΣ

460 Ἄνθρωπ', ἀφαιρήσει με τὴν τραγωδίαν.

465 Ἄπελθε ταυτηνὶ λαβὼν.

ΔΙΚΑΙΟΠΟΛΙΣ

465 Ἀπέρχομαι. Καίτοι τί δράσω; Δεῖ γὰρ ἑνὸς οὔ μὴ τυχὼν ἀπόλωλ'. Ἄκουσον, ὦ γλυκύτατ' Εὐριπίδη τουτὶ λαβὼν ἄπειμι κοῦ πρόσειμ' ἔτι· εἰς τὸ σπυρίδιον ἰσχνά μοι φυλλεῖα δός.

ΕΥΡΙΠΙΔΗΣ

470 Ἀπολεῖς μ'. Ἴδού σοι. Φροῦδά μοι τὰ δράματα.

ΔΙΚΑΙΟΠΟΛΙΣ

470

Ἄλλ' οὐκέτ', ἀλλ' ἄπειμι. Καὶ γάρ εἰμ' ἄγαν ὀχληρός, οὐ δοκῶν με κοιράνους στυγεῖν. Οἷμοι
κακοδαίμων, ὥς ἀπόλωλ'. Ἐπελαθόμην ἐν ᾧπέρ ἐστι πάντα μοι τὰ πράγματα.

475 Εὐριπίδιον ᾧ γλυκύτατον καὶ φίλτατον, κάκιστ' ἀπολοίμην, εἴ τίς αἰτήσαιμ' ἔτι,

475 πλὴν ἐν μόνον, τουτὶ μόνον, τουτὶ μόνον, σκάνδικά μοι δὸς μητρόθεν δεδεγμένος.

ΕΥΡΙΠΙΔΗΣ

475 Ἀνὴρ ὑβρίζει· κλῆε πηκτὰ δωμάτων.

ΔΙΚΑΙΟΠΟΛΙΣ

480 ὦ θύμ', ἄνευ σκάνδικος ἐμπορευτέα. Ἄρ' οἶσθ' ὅσον τὸν ἀγῶν' ἀγωνιεῖ τάχα, μέλλων ὑπὲρ
Λακεδαιμονίων ἀνδρῶν λέγειν; Πρόβαινέ νυν, ᾧ θυμέ· γραμμὴ δ' αὐτή. Ἐστηκας; Οὐκ εἶ
καταπιὼν Εὐριπίδην;

485 Ἐπήγες· ἄγε νυν, ᾧ τάλαινα καρδία, ἄπελθ' ἐκεῖσε, κᾶτα τὴν κεφαλὴν ἐκεῖ παράσχες εἰποῦς
ἅττ' ἂν αὐτῇ σοὶ δοκῇ. Τόλμησον, ἴθι, χώρησον· ἄγαμαι καρδίας.

ΧΟΡΟΣ

490 Τί δράσεις; Τί φήσεις; <Εὖ> ἴσθι νυν ἀναίσχυντος ὢν σιδηροῦς τ' ἀνὴρ, ὅστις παρασχὼν τῇ
πόλει τὸν αὐχένα ἅπασι μέλλεις εἶς λέγειν τάναντία. Ἀνὴρ οὐ τρέμει τὸ πρᾶγμ'. Εἴά νυν,

495 ἐπειδὴ περ αὐτὸς αἰρεῖ, λέγε.

ΔΙΚΑΙΟΠΟΛΙΣ

497 Μή μοι φθονήσῃτ', ἄνδρες οἱ θεώμενοι, εἰ πτωχὸς ὢν ἔπειτ' ἐν Ἀθηναίοις λέγειν μέλλω περὶ
τῆς πόλεως, τρυγῳδίαν ποιῶν.

497 Τὸ γὰρ δίκαιον οἶδε καὶ τρυγῳδία. Ἐγὼ δὲ λέξω δεινὰ μὲν, δίκαια δέ. Οὐ γάρ με νῦν γε
διαβαλεῖ Κλέων ὅτι ξένων παρόντων τὴν πόλιν κακῶς λέγω. Αὐτοὶ γὰρ ἔσμεν οὐπὶ Ληναίῳ τ'
ἀγών,

505 κοῦψα ξένοι πάρεισιν· οὔτε γὰρ φόροι ἤκουσιν οὔτ' ἐκ τῶν πόλεων οἱ ζύμμαχοι· ἀλλ' ἐσμέν
αὐτοὶ νῦν γε περιεπιτισμένοι· τοὺς γὰρ μετοίκους ἄχυρα τῶν ἀστῶν λέγω. Ἐγὼ δὲ μισῶ μὲν
Λακεδαιμονίους σφόδρα,

510 καὐτοῖς ὁ Ποσειδῶν, οὐπὶ Ταινάρῳ θεός, σείσας ἅπασιν ἐμβάλοι τὰς οἰκίας· κάμοι γάρ ἐστι
τάμπελια κεκομμένα. Ἀτάρ, φίλοι γὰρ οἱ παρόντες ἐν λόγῳ, τί ταῦτα τοὺς Λάκωνας αἰτιώμεθα;

515 Ἡμῶν γὰρ ἄνδρες, —οὐχὶ τὴν πόλιν λέγω· μέμνησθε τοῦθ', ὅτι οὐχὶ τὴν πόλιν λέγω, — ἀλλ'
ἀνδράρια μοχθηρά, παρακεκομμένα, ἄτιμα καὶ παράσημα καὶ παράξενα, ἐσυκοφάντει·
«Μεγαρέων τὰ χλανίσκια.»

520 Κεῖ που σίκυον ἴδοιεν ἢ λαγῳδίον ἢ χοιρίδιον ἢ σκόροδον ἢ χόνδρους ἄλας, ταῦτ' ἦν Μεγαρικὰ
κάπέπρατ' αὐθημερόν. Καὶ ταῦτα μὲν δὴ σμικρὰ κάπιχώρια, πόρνην δὲ Σιμαίθαν ἰόντες
Μεγαράδε

525 νεανῖαι 'κκλέπτουσι μεθυσκοκτόταβοι κᾶθ' οἱ Μεγαρῆς ὀδύναις πεφυσιγγωμένοι
ἀντεξέκλεψαν Ἀσπασίας πόρνα δύο· κἀντεῦθεν ἀρχὴ τοῦ πολέμου κατερράγη Ἑλλησι πᾶσιν ἐκ
τριῶν λαικαστριῶν.

530 Ἐντεῦθεν ὀργῇ Περικλέης οὐλύμπιος ἤστραπτ', ἐβρόντα, ξυνεκύκα τὴν Ἑλλάδα, ἐτίθει νόμους
ὥσπερ σκόλια γεγραμμένους, ὥς χρηὶ Μεγαρέας μήτε γῇ μήτ' ἐν ἀγορᾷ μήτ' ἐν θαλάττῃ μήτ' ἐν
ἡπείρῳ μένειν.

535

Ἐντεῦθεν οἱ Μεγαρῆς, ὅτε δὴ ῥεῖνων βάδην, Λακεδαιμονίων ἐδέοντο τὸ ψήφισμ' ὅπως μεταστραφείη τὸ διὰ τὰς λαικαστρίας οὐκ ἠθέλομεν δ' ἡμεῖς δεομένων πολλάκις. Κάντεῦθεν ἤδη πάταγος ἦν τῶν ἀσπίδων.

540 Ἐρεῖ τις «Οὐ χρῆν» ἀλλὰ τί ἐχρῆν, εἵπατε. Φέρ', εἰ Λακεδαιμονίων τις ἐκπλεύσας σκάφει ἀπέδοτο φήνας κυνίδιον Σεριφίων, καθῆσθ' ἂν ἐν δόμοισιν; Ἦ πολλοῦ γε δεῖ καὶ κάρτα μέντ' ἂν εὐθέως καθείλκετε

545 τριακοσίας ναῦς, ἦν δ' ἂν ἡ πόλις πλέα θορύβου στρατιωτῶν, περὶ τριηράρχου βοῆς, μισθοῦ διδομένου, παλλαδίων χρυσομένων, στοᾶς στεναχούσης, σιτίων μετρομένων, ἀσκῶν, τροπωτήρων, κάδους ὠνουμένων,

545 σκορόδων, ἐλαῶν, κρομμύων ἐν δικτύοις, στεφάνων, τριχίδων, ἀγλητρίδων, ὑπωπίων· τὸ νεώριον δ' αὖ κωπέων πλατουμένων, τύλων ψοφούντων, θαλαμιῶν τροπουμένων, αὐλῶν, κελυστῶν, νιγλάρων, συριγμάτων.

555 Ταῦτ' οἶδ' ὅτι ἂν ἐδράτε· τὸν δὲ Τήλεφον

555 οὐκ οἴομεσθα; Νοῦς ἄρ' ἡμῖν οὐκ ἔνι.

ΗΜΙΧΟΡΙΟΝ Α

557 Ἄληθες, ὦπίτριπτε καὶ μιαρώτατε; ταυτὶ σὺ τολμᾷς πτωχὸς ὢν ἡμᾶς λέγειν, καὶ συκοφάντης εἶ τις ἦν ὠνείδισας;

ΗΜΙΧΟΡΙΟΝ Β

560 Νῆ τὸν Ποσειδῶ, καὶ λέγει γ' ἅπερ λέγει δίκαια πάντα κοῦδὲν αὐτῶν ψεύδεται.

Α

560 Εἴτ' εἰ δίκαια, τοῦτον εἰπεῖν αὐτ' ἐχρῆν; Ἀλλ' οὔτι χαίρων ταῦτα τολμήσει λέγειν.

Β

560 Οὔτος σύ, ποῖ θεῖς; Οὐ μενεῖς; Ὡς εἰ θενεῖς

565 τὸν ἄνδρα τοῦτον, αὐτὸς ἀρθήσῃ τάχα.

Α

565 Ἰὼ Λάμαχ', ὦ βλέπων ἀστραπᾶς, βοήθησον, ὦ γοργολόφα, φανείς, ἰὼ Λάμαχ', ὦ φίλ', ὦ φυλέτα· εἴτ' ἔστι ταξίαρχος ἢ στρατηγὸς ἢ

570 τειχομάχας ἀνὴρ, βοηθησάτω τις ἀνύσας· ἐγὼ γὰρ ἔχομαι μέσος.

ΛΑΜΑΧΟΣ

572 Πόθεν βοῆς ἤκουσα πολεμιστηρίας; Ποῖ χρή βοηθεῖν; Ποῖ κυδοιμὸν ἐμβαλεῖν; Τίς Γοργόν' ἐξήγειρεν ἐκ τοῦ σάγματος;

ΔΙΚΑΙΟΠΟΛΙΣ

575 Ἰὼ Λάμαχ', ἥρως τῶν λόφων καὶ τῶν λόχων.

ΧΟΡΟΣ

575 Ἰὼ Λάμαχ', οὐ γὰρ οὔτος ἄνθρωπος πάλαι

575 ἅπασαν ἡμῶν τὴν πόλιν κακορροθεῖ;

ΛΑΜΑΧΟΣ

575

Οὗτος, σὺ τολμᾷς πτωχὸς ὦν λέγειν τάδε;

ΔΙΚΑΙΟΠΟΛΙΣ

575 ὦ Λάμαχ' ἥρως, ἀλλὰ συγγνώμην ἔχε,
579 εἰ πτωχὸς ὦν εἶπόν τι κάστωμυλάμην.

ΛΑΜΑΧΟΣ

580 Τί δ' εἶπας ἡμᾶς; Οὐκ ἐρεῖς;

ΔΙΚΑΙΟΠΟΛΙΣ

580 Οὐκ οἶδά πω ὑπὸ τοῦ δέους γὰρ τῶν ὅπλων εἰλιγγιῶ. Ἄλλ', ἀντιβολῶ ς', ἀπένεγκέ μου τὴν μορμόνα.

ΛΑΜΑΧΟΣ

580 Ἴδού.

ΔΙΚΑΙΟΠΟΛΙΣ

583 Παράθες νυν ὑπτίαν αὐτὴν ἐμοί.

ΛΑΜΑΧΟΣ

583 Κεῖται.

ΔΙΚΑΙΟΠΟΛΙΣ

584 Φέρε νυν ἀπὸ τοῦ κράνους μοι τὸ πτερόν.

ΛΑΜΑΧΟΣ

585 Τουτὶ πτίλον σοι.

ΔΙΚΑΙΟΠΟΛΙΣ

585 Τῆς κεφαλῆς νύν μου λαβοῦ, ἵν' ἐξεμέσω βδελύττομαι γὰρ τοὺς λόφους.

ΛΑΜΑΧΟΣ

585 Οὗτος, τί δράσεις; Τῷ πτίλῳ μέλλεις ἐμεῖν; Πτίλον γάρ ἐστιν—

ΔΙΚΑΙΟΠΟΛΙΣ

588 Εἰπέ μοι, τίνος ποτὲ ὄρνιθός ἐστιν; Ἴρα κομπολακύθου;

ΛΑΜΑΧΟΣ

590 Οἴμ' ὥς τεθνήξεις.

ΔΙΚΑΙΟΠΟΛΙΣ

590 Μηδαμῶς, ὦ Λάμαχε· οὐ γὰρ κατ' ἰσχύν ἐστιν· εἰ δ' ἰσχυρὸς εἶ, τί μ' οὐκ ἀπεψώλησας; Εὖοπλος γὰρ εἶ.

ΛΑΜΑΧΟΣ

590 Ταυτὶ λέγεις σὺ τὸν στρατηγὸν πτωχὸς ὦν,

ΔΙΚΑΙΟΠΟΛΙΣ

590 Ἐγὼ γάρ εἰμι πτωχός;

ΛΑΜΑΧΟΣ

594 Ἄλλὰ τίς γὰρ εἶ;

ΔΙΚΑΙΟΠΟΛΙΣ

595 Ὅστις; πολίτης χρηστός, οὐ σπουδαρχίδης, ἀλλ' ἐξ ὅτουπερ ὁ πόλεμος, στρατωνίδης, σὺ δ' ἐξ ὅτουπερ ὁ πόλεμος, μισθαρχίδης.

ΛΑΜΑΧΟΣ

595 Ἐχειροτόνησαν γάρ με—

ΔΙΚΑΙΟΠΟΛΙΣ

598 κόκκυγές γε τρεῖς. Ταῦτ' οὖν ἐγὼ βδελυττόμενος ἐσπείσάμην,
598 ὁρῶν πολιοῦς μὲν ἄνδρας ἐν ταῖς τάξεσιν, νεανίας δ' οἴους σὺ διαδεδρακότας, τοὺς μὲν ἐπὶ Θράκης μισθοφοροῦντας τρεῖς δραχμάς, Τεισαμενοφαινίππους πανουργιπαρχίδας, ἐτέρους δὲ παρὰ Χάρητι, τοὺς δ' ἐν Χάοσιν,
605 Γερητοθεοδώρους Διομειαλαζόνας, τοὺς δ' ἐν Καμαρίνῃ κὰν Γέλα κὰν Καταγέλα.

ΛΑΜΑΧΟΣ

605 Ἐχειροτονήθησαν γάρ.

ΔΙΚΑΙΟΠΟΛΙΣ

607 Αἴτιον δὲ τί ὑμᾶς μὲν ἀεὶ μισθοφορεῖν ἀμηγέπη, τωνδὶ δὲ μηδέν'; Ἐτεόν, ὦ Μαριλάδη,
610 ἤδη πεπρέσβευκας σὺ πολιοῦς ὦν ἔν; Ἦν, ἀνένευσε· καίτοι γ' ἐστὶ σώφρων κἀργάτης. Τί δ' Ἀνθράκυλλος ἢ Εὐφορίδης ἢ Πρινίδης; Εἶδέν τις ὑμῶν τὰ κβάταν' ἢ τοὺς Χάονας; Οὐ φασιν. Ἄλλ' ὁ Κοισύρας καὶ Λάμαχος,
615 οἷς ὑπ' ἐράνων τε καὶ χρεῶν πρώην ποτέ, ὥσπερ ἀπόνιπτρον ἐκχέοντες ἐσπέρας,
615 ἅπαντες ἐξίστω παρήνουν οἱ φίλοι.

ΛΑΜΑΧΟΣ

615 ὦ δημοκρατία, ταῦτα δῆτ' ἀνασχετά;

ΔΙΚΑΙΟΠΟΛΙΣ

615 Οὐ δῆτ', ἐὰν μὴ μισθοφορῇ γε Λάμαχος.

ΛΑΜΑΧΟΣ

620 Ἄλλ' οὖν ἐγὼ μὲν πᾶσι Πελοποννησίοις ἀεὶ πολεμήσω καὶ ταράξω πανταχῇ, καὶ ναυσὶ καὶ πεζοῖσι, κατὰ τὸ καρτερόν.

ΔΙΚΑΙΟΠΟΛΙΣ

620 Ἐγὼ δὲ κηρύττω γε Πελοποννησίοις ἅπασι καὶ Μεγαρεῦσι καὶ Βοιωτίοις
625 πωλεῖν ἀγοράζειν πρὸς ἐμέ, Λαμάχῳ δὲ μή.

ΧΟΡΟΣ

625 Ἀνὴρ νικᾷ τοῖσι λόγοισιν, καὶ τὸν δῆμον μεταπεῖθει περὶ τῶν σπονδῶν. Ἄλλ' ἀποδύντες τοῖς ἀναπαίστοις ἐπίωμεν. Ἐξ οὗ γε χοροῖσιν ἐφέστηκεν τρυγικοῖς ὁ διδάσκαλος ἡμῶν, οὕτω παρέβη πρὸς τὸ θέατρον λέξων ὥς δεξιός ἐστιν·

- 630 διαβαλλόμενος δ' ὑπὸ τῶν ἐχθρῶν ἐν Ἀθηναίοις ταχυβούλοις, ὡς κωμῶδεϊ τὴν πόλιν ἡμῶν
καὶ τὸν δῆμον καθυβρίζει, ἀποκρίνασθαι δεῖται νυνὶ πρὸς Ἀθηναίους μεταβούλους. Φησὶν δ'
εἶναι πολλῶν ἀγαθῶν αἴτιος ὑμῖν ὁ ποιητής, παύσας ὑμᾶς ξενικοῖσι λόγοις μὴ λίσαν
ἐξαπατᾶσθαι,
- 635 μῆθ' ἤδεσθαι θωπευομένους, μῆτ' εἶναι χαννοπολίτας. Πρότερον δ' ὑμᾶς ἀπὸ τῶν πόλεων οἱ
πρέσβεις ἐξαπατῶντες πρῶτον μὲν ἰοστεφάνους ἐκάλουν· κάπειδὴ τοῦτό τις εἴποι, εὐθὺς διὰ
τοὺς στεφάνους ἐπ' ἄκρων τῶν πυγιδίων ἐκάθησθε. Εἰ δέ τις ὑμᾶς ὑποθωπεύσας λιπαρὰς
καλέσειεν Ἀθήνας,
- 640 ἠῦρετο πᾶν ἂν διὰ τὰς λιπαράς, ἀφύων τιμὴν περιάψας.
- 640 Ταῦτα ποήσας πολλῶν ἀγαθῶν αἴτιος ὑμῖν γεγένηται, καὶ τοὺς δῆμους ἐν ταῖς πόλεσιν δείξας
ὡς δημοκρατοῦνται. Τοιγάρτοι νῦν οὐκ τῶν πόλεων τὸν φόρον ὑμῖν ἀπάγοντες ἤξουσιν ἰδεῖν
ἐπιθυμοῦντες τὸν ποιητὴν τὸν ἄριστον,
- 645 ὅστις παρεκινδύνευσ' ἐν Ἀθηναίοις εἰπεῖν τὰ δίκαια. Οὕτω δ' αὐτοῦ περὶ τῆς τόλμης ἤδη πόρρω
κλέος ἦκει, ὅτε καὶ βασιλεὺς Λακεδαιμονίων τὴν πρεσβείαν βασανίζων ἡρώτησεν πρῶτα μὲν
αὐτοὺς πότεροι ταῖς ναυσὶ κρατοῦσιν, εἶτα δὲ τοῦτον τὸν ποιητὴν ποτέρους εἴποι κακὰ πολλά·
- 645 τούτους γὰρ ἔφη τοὺς ἀνθρώπους πολὺ βελτίους γεγενῆσθαι καὶ τῷ πολέμῳ πολὺ νικήσειν
τοῦτον ξύμβουλον ἔχοντας. Διὰ ταῦθ' ὑμᾶς Λακεδαιμόνιοι τὴν εἰρήνην προκαλοῦνται καὶ τὴν
Αἰγίναν ἀπαιτοῦσιν· καὶ τῆς νήσου μὲν ἐκείνης οὐ φροντίζουσ', ἀλλ' ἵνα τοῦτον τὸν ποιητὴν
ἀφέλωνται.
- 655 Ἄλλ' ὑμεῖς τοι μὴ ποτ' ἀφῆσθ' ὡς κωμῶδήσει τὰ δίκαια. Φησὶν δ' ὑμᾶς πολλὰ διδάξειν ἀγάθ',
ὥστ' εὐδαίμονας εἶναι, οὐ θωπεύων οὐδ' ὑποτείνων μισθοὺς οὐδ' ἐξαπατῶντων, οὐδὲ
πανουργῶν οὐδὲ κατάρδων, ἀλλὰ τὰ βέλτιστα διδάσκων. Πρὸς ταῦτα Κλέων καὶ παλαμάσθω
- 660 καὶ πᾶν ἐπ' ἐμοὶ τεκταινέσθω. Τὸ γὰρ εὖ μετ' ἐμοῦ καὶ τὸ δίκαιον ξύμμαχον ἔσται, κού μὴ ποθ'
ἄλῳ περὶ τὴν πόλιν ὦν ὥσπερ ἐκεῖνος δειλὸς καὶ λακαταπύγων.
- 665 Δεῦρο Μοῦς' ἐλθὲ φλεγυρὰ πυρὸς ἔ-
- 665 χουσα μένος ἔντονος Ἀχαρνική. Οἶον ἐξ ἀνθρώπων πρηνίνων φέψαλος ἀν- ἤλατ' ἐρεθιζόμενος
οὐρίᾳ ῥιπίδι,
- 670 ἡνίκ' ἂν ἐπανθρακίδες ὥσι παρακείμεναι, οἱ δὲ θασίαν ἀνακυκῶσι λιπαράμπυκα, οἱ δὲ
μάττωσιν, οὕτω σοβαρὸν
- 673-674 ἐλθὲ μέλος εὐτονον, ἀγροικότονον,
- 675 ὡς ἐμὲ λαβοῦσα τὸν δημότην.
- 675 Οἱ γέροντες οἱ παλαιοὶ μεμφόμεσθα τῇ πόλει· οὐ γὰρ ἀξίως ἐκείνων ὦν ἐναυμαχήσαμεν
γηροβοσκοῦμεσθ' ὑφ' ὑμῶν, ἀλλὰ δεινὰ πάσχομεν, οἵτινες γέροντας ἄνδρας ἐμβαλόντες εἰς
γραφὰς
- 680 ὑπὸ νεανίσκων ἔατε καταγελᾶσθαι ῥητόρων, οὐδὲν ὄντας, ἀλλὰ κωφοὺς καὶ
παρεξηλημένους, οἷς Ποσειδῶν ἀσφάλειός ἐστιν ἡ βακτηρία· τονθορύζοντες δὲ γήρᾳ τῷ λίθῳ
προσέσταμεν, οὐχ ὀρῶντες οὐδὲν εἰ μὴ τῆς δίκης τὴν ἡλύγην.
- 685 Ὁ δὲ νεανίας ἑαυτῷ σπουδάσας ξυνηγορεῖν εἰς τάχος παῖει ξυνάπτων στρογγύλοις τοῖς
ῥήμασιν· κᾶτ' ἀνελκύσας ἐρωτᾷ σκανδάληθρ' ἰστάς ἐπ' ἄνδρα Τιθωνὸν σπαράττων καὶ
ταράττων καὶ κυκῶν. Ὁ δ' ὑπὸ γήρως μασταρύζει, κᾶτ' ὀφλῶν ἀπέρχεται·
- 690 εἶτα λύζει καὶ δακρύει καὶ λέγει πρὸς τοὺς φίλους·
- 690 «Οὐ μ' ἐχρῆν σορὸν πρίασθαι τοῦτ' ὀφλῶν ἀπέρχομαι.»

- 690 Ταῦτα πῶς εἰκότα, γέροντ' ἀπολέ-σαι πολὺν ἄνδρα περὶ κλεψύδραν, πολλὰ δὴ ξυμπονήσαντα
καὶ θερμὸν ἀπο-
- 695 μορξάμενον ἀνδρικὸν ἰδρῶτα δὴ καὶ πολύν, ἄνδρ' ἀγαθὸν ὄντα Μαραθῶνι περὶ τὴν πόλιν; Εἴτα
Μαραθῶνι μὲν ὅτ' ἦμεν, ἐδιώκομεν, νῦν δ' ὑπ' ἀνδρῶν πονηρῶν σφόδρα δι-
- 695 ωκόμεθα, κᾶτα πρὸς ἀλίσκόμεθα.
- 701-702 Πρὸς τάδε τίς ἀντερεῖ Μαρψίας;
- 703 Τῷ γὰρ εἰκὸς ἄνδρα κυφόν, ἡλίκον Θουκυδίδην, ἐξολέσθαι συμπλακέντα τῇ Σκυθῶν ἐρημίᾳ,
- 705 τῷδε τῷ Κηφισοδήμου, τῷ λάλῳ ξυνηγόρῳ; Ὡστ' ἐγὼ μὲν ἠλέησα κάπεμορξάμην ἰδὼν ἄνδρα
πρεσβύτην ὑπ' ἀνδρὸς τοξότου κυκώμενον ὃς μὰ τὴν Δήμητρ', ἐκεῖνος ἡνίκ' ἦν Θουκυδίδης,
οὐδ' ἂν αὐτὴν τὴν Ἀχαιῶν ῥαδίως ἠνέσχετο,
- 710 ἀλλὰ κατεπάλαισε μὲν <γ> ἂν πρῶτον Εὐάθλους δέκα, κατεβόησε δ' ἂν κεκραγὼς τοξότας
τρισχιλίους, περιετόξευσεν δ' ἂν αὐτοῦ τοῦ πατρὸς τοὺς ξυγγενεῖς. Ἀλλ' ἐπειδὴ τοὺς γέροντας
οὐκ ἔαθ' ὕπνου τυχεῖν, ψηφίσασθε χωρὶς εἶναι τὰς γραφάς, ὅπως ἂν ἦ
- 715 τῷ γέροντι μὲν γέρων καὶ νωδὸς ὁ ξυνήγορος, τοῖς νέοις δ' εὐρύπρωκτος καὶ λάλος χῶ
Κλεινίου. Κάξελαύνειν χρή τὸ λοιπόν—κἂν φύγη τις ζημιοῦν— τὸν γέροντα τῷ γέροντι, τὸν
νέον δὲ τῷ νέῳ.

ΔΙΚΑΙΟΠΟΛΙΣ

- 718 Ὅροι μὲν ἀγορᾶς εἰσιν οἶδε τῆς ἐμῆς.
- 720 Ἐνταῦθ' ἀγοράζειν πᾶσι Πελοποννησίοις ἔξεστι καὶ Μεγαρεῦσι καὶ Βοιωτίοις, ἐφ' ὅτε πωλεῖν
πρὸς ἐμέ, Λαμάχῳ δὲ μή. Ἀγορανόμους δὲ τῆς ἀγορᾶς καθίσταμαι τρεῖς τοὺς λαχόντας τοῦσδ'
ἱμάντας ἐκ Λεπρῶν.
- 725 Ἐνταῦθα μῆτε συκοφάντης εἰσίστω μῆτ' ἄλλος ὅστις Φασιανός ἐστ' ἀνὴρ. Ἐγὼ δὲ τὴν στήλην
καθ' ἣν ἐσπεισάμην μέτειμι, ἵνα στήσω φανεράν ἐν τᾷ ἀγορᾷ.

ΜΕΓΑΡΕΥΣ

- 729 Ἀγορὰ ἔν' Ἀθάναις, χαῖρε, Μεγαρεῦσιν φίλα.
- 730 Ἐπόθουν τυ ναὶ τὸν Φίλιον ἅπερ ματέρα. Ἀλλ', ὦ πόνηρα κώρι' ἀθλίῳ πατρός, ἄμβατε ποττὰν
μᾶδδαν, αἶ χ' εὐρητέ πα. Ἀκούετε δὴ, ποτέχετ' ἐμὶν τὰν γαστέρα· πότερα πεπρᾶσθαι χρήδδ' ἢ
πεινῆν κακῶς;

ΚΟΡΑ

- 735 Πεπρᾶσθαι πεπρᾶσθαι.

ΜΕΓΑΡΕΥΣ

- 735 Ἐγὼ νῆγα καὐτός φαμι. Τίς δ' οὕτως ἄνους ὃς ὑμέ κα πρίαίτο, φανεράν ζαμίαν; Ἀλλ' ἔστι γάρ μοι
Μεγαρικά τις μαχανά· χοίρως γὰρ ὑμὲ σκευάσας φασὼ φέρειν.
- 740 Περίθεσθε τάσδε τὰς ὀπλὰς τῶν χοιρίων·
- 740 ὅπως δὲ δοξεῖτ' εἵμεν ἐξ ἀγαθᾶς ὕος ὥς ναὶ τὸν Ἑρμᾶν, αἵπερ εἰξεῖτ' οἴκαδ' ἅπρατα,
πειρασεῖσθε τὰς λιμῶ κακῶς. Ἀλλ' ἀμφίθεσθε καὶ ταδὶ τὰ ῥυγχία,
- 745 κῆπειτεν εἰς τὸν σάκκον ὧδ' εἰσβαίνετε. Ὅπως δὲ γρυλλιξεῖτε καὶ κοῖξετε χήσεῖτε φωνὰν
χοιρίων μυστηρικῶν. Ἐγὼν δὲ καρυξῶ Δικαιοπόλιν ὅπα. Δικαιοπόλι, ἦ λῆς πρίασθαι χοιρία;

ΔΙΚΑΙΟΠΟΛΙΣ

745 Τί; Ἄνῆρ Μεγαρικός;

ΜΕΓΑΡΕΥΣ

745 Ἀγορασοῦντες εἵκομες.

ΔΙΚΑΙΟΠΟΛΙΣ

745 Πῶς ἔχετε;

ΜΕΓΑΡΕΥΣ

751 Διαπεινᾶμες ἀεὶ ποττὸ πῦρ.

ΔΙΚΑΙΟΠΟΛΙΣ

751 Ἄλλ' ἡδύ τοι νῆ τὸν Δί', ἣν αὐλὸς παρῆ. Τί δ' ἄλλο πράττεθ' οἱ Μεγαρῆς νῦν;

ΜΕΓΑΡΕΥΣ

753 Οἷα δῆ. Ὅκα μὲν ἐγὼν τηνῶθεν ἐμπορευόμεν,

755 τῶνδρες πρόβουλοι τοῦτ' ἔπρασσον τᾷ πόλι, ὅπως τάχιστα καὶ κάκιστ' ἀπολοίμεθα.

ΔΙΚΑΙΟΠΟΛΙΣ

755 Αὐτίκ' ἄρ' ἀπαλλάξεσθε πραγμάτων.

ΜΕΓΑΡΕΥΣ

757 Σά μάν;

ΔΙΚΑΙΟΠΟΛΙΣ

757 Τί δ' ἄλλο Μεγαροῖ; Πῶς ὁ σῖτος ὦνιος;

ΜΕΓΑΡΕΥΣ

757 Πὰρ ἀμὲ πολυτίματος ἄπερ τοὶ θεοί.

ΔΙΚΑΙΟΠΟΛΙΣ

760 Ἄλας οὖν φέρεις;

ΜΕΓΑΡΕΥΣ

760 Οὐχ ὑμῆς αὐτῶν ἄρχετε;

ΔΙΚΑΙΟΠΟΛΙΣ

760 Οὐδὲ σκόροδα;

ΜΕΓΑΡΕΥΣ

761 Ποῖα σκόροδ'; Ὑμῆς τῶν ἀεὶ, ὅκκ' εἰσβάλητε, τῶς ἄρωραῖοι μῦες, πάσσακι τὰς ἄγλιθας ἐξορύσσετε.

ΔΙΚΑΙΟΠΟΛΙΣ

761 Τί δαὶ φέρεις;

ΜΕΓΑΡΕΥΣ

764 Χοίρως ἐγώνγα μυστικάς.

ΔΙΚΑΙΟΠΟΛΙΣ

765 Καλῶς λέγεις· ἐπίδειξον.

ΜΕΓΑΡΕΥΣ

765 Ἀλλὰ μὰν καλάί. Ἄντεινον, αἰ λῆς· ὡς παχεῖα καὶ καλά.

ΔΙΚΑΙΟΠΟΛΙΣ

765 Τουτὶ τί ἦν τὸ πρᾶγμα;

ΜΕΓΑΡΕΥΣ

767 Χοῖρος ναὶ Δία.

ΔΙΚΑΙΟΠΟΛΙΣ

767 Τί λέγεις σύ; ποδαπὴ χοῖρος ἦδε;

ΜΕΓΑΡΕΥΣ

768 Μεγαρικά. Ἦ οὐ χοῖρός ἐσθ' ἄδ';

ΔΙΚΑΙΟΠΟΛΙΣ

769 Οὐκ ἔμοιγε φαίνεται.

ΜΕΓΑΡΕΥΣ

770 Οὐ δεινά; Θᾶσθε, τῷδε τᾶς ἀπιστίας· οὗ φατι τάνδε χοῖρον εἶμεν. Ἀλλὰ μὰν, αἰ λῆς, περὶδου μοι περὶ θυμιτιδᾶν ἁλῶν, αἰ μὴ ᾽στιν οὗτος χοῖρος Ἑλλάνων νόμῳ.

ΔΙΚΑΙΟΠΟΛΙΣ

770 Ἄλλ' ἔστιν ἀνθρώπου γε.

ΜΕΓΑΡΕΥΣ

774 Ναὶ τὸν Διοκλέα,

775 ἐμά γα. Τὸ δέ νιν εἶμεναι τίνος δοκεῖς; Ἦ λῆς ἀκοῦσαι φθεγγομένας;

ΔΙΚΑΙΟΠΟΛΙΣ

776 Νὴ τοὺς θεοὺς ἔγωγε.

ΜΕΓΑΡΕΥΣ

777 Φώνει δὴ ταχέως τι, χοιρίον. Οὐ χρῆσθα; Σιγῆς, ὦ κάκιστ' ἀπολουμένα; Πάλιν τυ ἀποισῶ ναὶ τὸν Ἑρμᾶν οἴκαδιν.

ΚΟΡΗ

780 Κοῦ κοῦ.

ΜΕΓΑΡΕΥΣ

780 Αὐτα ᾽στὶ χοῖρος;

ΔΙΚΑΙΟΠΟΛΙΣ

781 Νῦν γε χοῖρος φαίνεται. Ἀτὰρ ἐκτραφεῖς γε κύσθος ἔσται.

ΜΕΓΑΡΕΥΣ

782 Πέντ' ἐτῶν, σάφ' ἴσθι, ποττὰν ματέρ' εἰκασθήσεται.

ΔΙΚΑΙΟΠΟΛΙΣ

782 Ἄλλ' οὐχὶ θύσιμός ἐστιν αὐτηγί.

ΜΕΓΑΡΕΥΣ

784 Σά μάν;

785 πᾶ δ' οὐκὶ θύσιμός ἐστι;

ΔΙΚΑΙΟΠΟΛΙΣ

785 Κέρκον οὐκ ἔχει.

ΜΕΓΑΡΕΥΣ

785 Νεαρὰ γάρ ἐστιν· ἀλλὰ δελφακουμένα ἐξεῖ μέγαν τε καὶ παχεῖαν κήρυθράν. Ἄλλ' αἰ τράφειν λῆς, ἄδε τοι χοῖρος καλά.

ΔΙΚΑΙΟΠΟΛΙΣ

785 Ὡς ξυγγενὴς ὁ κύσθος αὐτῆς θάτέρᾳ.

ΜΕΓΑΡΕΥΣ

790 Ὅμοματρία γάρ ἐστι κῆκ τωὺτῳ πατρός. Αἱ δ' ἀμπαχυνθῇ κἀναχνοιανθῇ τριχί, κάλλιστος ἔσται χοῖρος Ἀφροδίτᾳ θύειν.

ΔΙΚΑΙΟΠΟΛΙΣ

790 Ἄλλ' οὐχὶ χοῖρος τὰφροδίτῃ θύεται,

ΜΕΓΑΡΕΥΣ

790 Οὐ χοῖρος Ἀφροδίτᾳ; Μόνᾳ γὰρ δαιμόνων.

795 Καὶ γίνεται γὰρ τᾶνδε τᾶν χοίρων τὸ κρῆς ἄδιστον ἂν τὸν ὀδελὸν ἀμπεπαρμένον.

ΔΙΚΑΙΟΠΟΛΙΣ

795 Ἦδη δ' ἄνευ τῆς μητρὸς ἐσθίοιεν ἄν;

ΜΕΓΑΡΕΥΣ

795 Ναὶ τὸν Ποτιδᾶ, καὶ κ' ἄνις γὰρ τῷ πατρός.

ΔΙΚΑΙΟΠΟΛΙΣ

795 Τί δ' ἐσθίει μάλιστα;

ΜΕΓΑΡΕΥΣ

799 Πάνθ' ἅ κα διδῶς.

799 Αὐτὸς δ' ἐρώτη.

ΔΙΚΑΙΟΠΟΛΙΣ

799 Χύρρε χύρρε.

ΚΟΡΑ

799 Κοῦ κοῦ.

ΔΙΚΑΙΟΠΟΛΙΣ

799 Τρώγοιτ' ἄν ἐρεβίνθους;

ΚΟΡΑ

801 Κοῖ κοῖ κοῖ.

ΔΙΚΑΙΟΠΟΛΙΣ

801 Τί δαί; Φιβάλεως ἰσχάδας;

ΚΟΡΑ

802 Κοῖ κοῖ.

ΔΙΚΑΙΟΠΟΛΙΣ

802 [Τί δαί; Σῦκα τρώγοις ἄν αὐτός; Κοῖ κοῖ]

802 Ὡς ὁξὺ πρὸς τὰς ἰσχάδας κεκράγατον.

805 Ἐνεγκάτω τις ἔνδοθεν τῶν ἰσχάδων τοῖς χοιριδίοισιν. Ἄρα τρώξονται; Βαβαί, οἷον ῥοθιάζους',
ὦ πολυτίμηθ' Ἡράκλεις. Ποδαπὰ τὰ χοιρί'; Ὡς Τραγασαῖα φαίνεται.

ΜΕΓΑΡΕΥΣ

805 Ἄλλ' οὐκὶ πάσας κατέτραγον τὰς ἰσχάδας.

810 Ἐγὼν γὰρ αὐτᾶν τάνδε μίαν ἀνειλόμαν.

ΔΙΚΑΙΟΠΟΛΙΣ

810 Νῆ τὸν Δί', ἀστεῖω γε τὼ βοσκήματε. Πόσου πρίωμαί σοι τὰ χοιρίδια; λέγε.

ΜΕΓΑΡΕΥΣ

810 Τὸ μὲν ἄτερον τοῦτο σκορόδων τροπαλίδος, τὸ δ' ἄτερον, αἰ λῆς, χοίνικος μόνας ἁλῶν.

ΔΙΚΑΙΟΠΟΛΙΣ

815 Ὡνήσομαί σοι· περίμεν' αὐτοῦ.

ΜΕΓΑΡΕΥΣ

815 Ταῦτα δή. Ἐρμᾶ ἔμπολαῖε, τὰν γυναῖκα τὰν ἐμὴν οὔτω μ' ἀποδόσθαι τάν τ' ἐμωυτῷ ματέρα.

ΣΥΚΟΦΑΝΤΗΣ

818 Ὡνθρωπε, ποδαπός;

ΜΕΓΑΡΕΥΣ

818 Χοιροπώλας Μεγαρικός.

ΣΥΚΟΦΑΝΤΗΣ

818 Τὰ χοιρίδια τοίνυν ἐγὼ φαίνω ταδὶ

820 πολέμια καὶ σέ.

ΜΕΓΑΡΕΥΣ

820 Τοῦτ' ἐκεῖν'· εἴκει πάλιν ὅθενπερ ἀρχὰ τῶν κακῶν ἀμὴν ἔφν.

ΣΥΚΟΦΑΝΤΗΣ

820 Κλάων μεγαριεῖς. Οὐκ ἀφήσεις τὸν σάκον;

ΜΕΓΑΡΕΥΣ

820 Δικαιόπολι Δικαιόπολι, φαντάδδομαι.

ΔΙΚΑΙΟΠΟΛΙΣ

820 Ὑπὸ τοῦ; Τίς ὁ φαίνων ζ' ἐστίν; Ἀγορανόμοι,
825 τοὺς συκοφάντας οὐ θύραζ' ἐξείρξετε; Τί δαὶ μαθὼν φαίνεις ἄνευ θρυαλλίδος;

ΣΥΚΟΦΑΝΤΗΣ

825 Οὐ γὰρ φανῶ τοὺς πολεμίους;

ΔΙΚΑΙΟΠΟΛΙΣ

825 Κλάων γε σύ, εἰ μὴ ἔτερωσε συκοφαντήσεις τρέχων.

ΜΕΓΑΡΕΥΣ

829 Οἷον τὸ κακὸν ἐν ταῖς Ἀθάναις τοῦτ' ἐνι.

ΔΙΚΑΙΟΠΟΛΙΣ

830 Θάρρει, Μεγαρίκ'· ἀλλ' ἦς τὰ χοιρίδι' ἀπέδου τιμῆς, λαβὲ ταυτὶ τὰ σκόροδα καὶ τοὺς ἄλας, καὶ
χαῖρε πόλλ'.

ΜΕΓΑΡΕΥΣ

832 Ἀλλ' ἀμὴν οὐκ ἐπιχώριον.

ΔΙΚΑΙΟΠΟΛΙΣ

832 Πολυπραγμοσύνη ἔστιν· ἐς κεφαλὴν τράποιτ' ἐμοί.

ΜΕΓΑΡΕΥΣ

832 ὦ χοιρίδια, πειρήσθε κᾶνις τῷ πατρὸς
835 παῖειν ἐφ' ἀλὶ τὰν μᾶδδαν, αἶ κά τις διδῶ.

ΧΟΡΟΣ

835 Εὐδαιμονεῖ γ' ἄνθρωπος. Οὐκ ἤκουσας οἷ προβαίνει τὸ πρᾶγμα τοῦ βουλευματος;
838 Καρπώσεται γὰρ ἀνὴρ ἐν τὰγορᾷ καθήμενος·
839 κᾶν εἰσὶν τις Κτησίας
840 ἢ συκοφάντης ἄλλος, οἱ-
840 μώζων καθεδεῖται·
840 οὐδ' ἄλλος ἀνθρώπων ὑπο- ψωνῶν σε πημανεῖ τι, οὐδ' ἐξομόρζεται Πρέπις
843 τὴν εὐρυπρωκτίαν σοι, οὐδ' ὥστιεῖ Κλεωνύμω·
845 χλαῖναν δ' ἔχων φανὴν δίδει κοῦ ξυντυχῶν ζ' Ὑπέρβολος
846 δικῶν ἀναπλήσει· οὐδ' ἐντυχῶν ἐν τὰγορᾷ πρόσεισί σοι βαδίζων Κρατῖνος αἰὲ κεκαρμένος
849 μοιχὸν μιᾷ μαχαίρᾳ,
849 ὁ περιπόνηρος Ἀρτέμων, ὁ ταχὺς ἄγαν τὴν μουσικὴν, ὄζων κακὸν τῶν μασχαλῶν
852 πατρὸς Τραγασαίου· οὐδ' αὖθις αὖ σε σκώπεται
853 Παύσων ὁ παμπόνηρος Λυσίστρατός τ' ἐν τὰγορᾷ,
855

Χολαργέων ὄνειδος, ὁ περιαιουργὸς τοῖς κακοῖς, ῥιγῶν τε καὶ πεινῶν ἀεὶ πλεῖν ἢ τριάκονθ' ἡμέρας τοῦ μηνὸς ἐκάστου.

ΘΗΒΑΙΟΣ

- 860 Ἴττω Ἡρακλεῖς, ἔκαμόν γα τὰν τύλαν κακῶς. Κατάθου τὸ τὰν γλάχων' ἀτρέμας, Ἴσμενία· ὕμεις δ', ὅσοι Θεῖβαθεν αὐλείται πάρα, τοῖς ὀστίνοις φυσεῖτε τὸν πρωκτὸν κυνός.

ΔΙΚΑΙΟΠΟΛΙΣ

- 860 Παῦ' ἐς κόρακας. Οἱ σφῆκες, οὐκ ἀπὸ τῶν θυρῶν;
865 Πόθεν προσέπτονθ' οἱ κακῶς ἀπολούμενοι ἐπὶ τὴν θύραν μοι Χαιριδῆς βομβαύλιοι;

ΘΗΒΑΙΟΣ

- 865 Νεὶ τὸν Ἰόλαν ἐπιχαρίτως <τύ> γ', ὦ ξένε· Θεῖβαθε γὰρ φυσάντες ἐξόπισθέ μου τάνθια τὰς γλάχωνος ἀπέκιξαν χαμαί.
870 Ἄλλ' εἴ τι βούλει, πρίασο τῶν ἐγὼ φέρω, τῶν ὀρταλίχων ἢ τῶν τετραπτερυλλίδων.

ΔΙΚΑΙΟΠΟΛΙΣ

- 870 ὦ χαῖρε, κολλικοφάγε Βοιωτίδιον. Τί φέρεις;

ΘΗΒΑΙΟΣ

- 873 Ὅς' ἐστὶν ἀγαθὰ Βοιωτοῖς ἀπλῶς, ὀρίγανον, γλαχώ, ψιάθως, θρυαλλίδας,
875 νάσσας, κολοιώς, ἀτταγᾶς, φαλαρίδας, τροχίλως, κολύμβως.

ΔΙΚΑΙΟΠΟΛΙΣ

- 876 Ὡσπερὶ χειμῶν ἄρα ὀρνιθίας εἰς τὴν ἀγορὰν ἐλήλυθας.

ΘΗΒΑΙΟΣ

- 876 Καὶ μὰν φέρω χᾶνας, λαγώς, ἀλώπεκας,
876 σκάλοπας, ἐχίνως, αἰελώρως, πικτίδας,
880 ἰκτίδας, ἐνύδριας, ἐγγέλιας Κωπαΐδας.

ΔΙΚΑΙΟΠΟΛΙΣ

- 880 ὦ τερπνότατον σὺ τέμαχος ἀνθρώποις φέρων, δός μοι προσειπεῖν, εἰ φέρεις, τὰς ἐγγέλεις.

ΘΗΒΑΙΟΣ

- 880 Πρέσβειρα πεντήκοντα Κωπάδων κορᾶν, ἔκβαθι τῷδε κήπιχάριτται τῷ ξένῳ.

ΔΙΚΑΙΟΠΟΛΙΣ

- 885 ὦ φιλάττη σὺ καὶ πάλαι ποθουμένη, ἥλθες ποθεινὴ μὲν τρυγωδικοῖς χοροῖς, φίλη δὲ Μορύχῳ. Δμῶες, ἐξενέγκατε τὴν ἐσχάραν μοι δεῦρο καὶ τὴν ῥιπίδα. Σκέψασθε, παῖδες, τὴν ἀρίστην ἔγχελυν,
890 ἥκουσαν ἔκτῳ μόλις ἔτει ποθουμένην. Προσείπατ' αὐτήν, ὦ τέκν'· ἄνθρακας δ' ἐγὼ ὑμῖν παρέξω τῇσδε τῆς ξένης χάριν. Ἄλλ' εἴσπερ' αὐτήν· μὴδὲ γὰρ θανῶν ποτε σοῦ χωρὶς εἶην ἐντετευλιωμένης.

ΘΗΒΑΙΟΣ

- 895 Ἐμοὶ δὲ τιμὰ τᾷσδε πᾶ γενεῖσεται;

ΔΙΚΑΙΟΠΟΛΙΣ

895 Ἀγορᾶς τέλος ταύτην γέ που δώσεις ἐμοί. Ἀλλ' εἴ τι πωλεῖς τῶνδε τῶν ἄλλων, λέγε.

ΘΗΒΑΙΟΣ

895 Ἰώγα ταῦτα πάντα.

ΔΙΚΑΙΟΠΟΛΙΣ

898 Φέρε, πόσου λέγεις; Ἦ φορτί' ἕτερ' ἐνθένδ' ἐκεῖς' ἄξεις ἰών;

ΘΗΒΑΙΟΣ

898 Ὅ τι γ' ἔστ' Ἀθάνας', ἐν Βοιωτοῖσιν δὲ μή.

ΔΙΚΑΙΟΠΟΛΙΣ

898 Ἀφύας ἄρ' ἄξεις πριάμενος Φαληρικὰς ἢ κέραμον.

ΘΗΒΑΙΟΣ

902 Ἀφύας εἰ κέραμον; Ἀλλ' ἔντ' ἐκεῖ· ἀλλ' ὅ τι παρ' ἀμὶν μεί' ὅτι, τᾶδε δ' αὖ πολὺ.

ΔΙΚΑΙΟΠΟΛΙΣ

902 Ἐγὼ δ' αὖ τοίνυν· συκοφάντην ἔξαγε,

905 ὥσπερ κέραμον ἐνδησάμενος.

ΘΗΒΑΙΟΣ

905 Νεὶ τῷ σιώ, λάβοιμι μέντ' ἀν κέρδος ἀγαγὼν καὶ πολὺ, ἅπερ πίθακον ἀλιτρίας πολλᾶς πλέων.

ΔΙΚΑΙΟΠΟΛΙΣ

905 Καὶ μὴν ὁδὶ Νίκارχος ἔρχεται φανῶν.

ΘΗΒΑΙΟΣ

905 Μικκὸς γὰρ μᾶκος οὗτος.

ΔΙΚΑΙΟΠΟΛΙΣ

909 Ἀλλὰ πᾶν κακόν.

ΝΙΚΑΡΧΟΣ

910 Ταυτὶ τίνος τὰ φορτί' ἐστί;

ΘΗΒΑΙΟΣ

910 Τῷδ' ἐμὰ Θείβαθεν, ἴττω Δεύς.

ΝΙΚΑΡΧΟΣ

911 Ἐγὼ τοίνυν ὁδὶ φαίνω πολέμια ταῦτα.

ΘΗΒΑΙΟΣ

912 Τί δὲ κακὸν παθὼν ὀρναπετίοισι πόλεμον ἦρα καὶ μάχαν;

ΝΙΚΑΡΧΟΣ

912 Καὶ σέ γε φανῶ πρὸς τοῖσδε.

ΘΗΒΑΙΟΣ

914 Τί ἀδικείμενος;

ΝΙΚΑΡΧΟΣ

915 Ἐγὼ φράσω σοι τῶν περιεστώτων χάριν.

915 Ἐκ τῶν πολεμίων εἰσάγεις θρυαλλίδα.

ΔΙΚΑΙΟΠΟΛΙΣ

915 Ἵππετα φαίνεις δῆτα διὰ θρυαλλίδα;

ΝΙΚΑΡΧΟΣ

915 Αὕτη γὰρ ἐμπρήσειεν ἂν τὸ νεώριον.

ΔΙΚΑΙΟΠΟΛΙΣ

915 Νεώριον θρυαλλίς;

ΝΙΚΑΡΧΟΣ

919 Οἶμαι.

ΔΙΚΑΙΟΠΟΛΙΣ

919 Τίνι τρόπῳ;

ΝΙΚΑΡΧΟΣ

920 Ἐνθεις ἂν εἰς τίφην ἀνὴρ Βοιώτιος ἄψας ἂν εἰσπέμψειεν εἰς τὸ νεώριον δι' ὑδρορρόας, βορέαν ἐπιτηρήσας μέγαν. Κεῖπερ λάβοιτο τῶν νεῶν τὸ πῦρ ἅπαξ, σελαγοῖντ' ἂν εὐθύς.

ΔΙΚΑΙΟΠΟΛΙΣ

924 ὦ κάκιστ' ἀπολούμενε,

925 σελαγοῖντ' ἂν ὑπὸ τίφης τε καὶ θρυαλλίδος;

ΝΙΚΑΡΧΟΣ

925 Μαρτύρομαι.

ΔΙΚΑΙΟΠΟΛΙΣ

926 Ξυλλάμβαν' αὐτοῦ τὸ στόμα· δός μοι φορυτόν, ἵν' αὐτὸν ἐνδήσας φέρω ὥσπερ κέραμον, ἵνα μὴ καταγῇ φερόμενος.

ΧΟΡΟΣ

928 Ἵνδυσον, ὦ βέλτιστε, τῷ

930 ξένῳ καλῶς τὴν ἐμπολὴν οὕτως ὅπως

931 ἂν μὴ φέρων κατάξῃ.

ΔΙΚΑΙΟΠΟΛΙΣ

931 Ἐμοὶ μελήσει ταῦτ', ἐπεὶ τοι καὶ ψοφεῖ λάλον τι καὶ πυρορραγές

934 κάλλως θεοῖσιν ἐχθρόν.

ΧΟΡΟΣ

935

Τί χρήσεταιί ποτ' αὐτῷ;

ΔΙΚΑΙΟΠΟΛΙΣ

935 Πάγχρηστον ἄγγος ἔσται,
935 κρατὴρ κακῶν, τριπτὴρ δικῶν, φαίνειν ὑπευθύνους λυχνοῦ-χος καὶ κύλιξ
939 τὰ πράγματ' ἐγκυκᾶσθαι.

ΧΟΡΟΣ

940 Πῶς δ' ἂν πεποιθοίη τις ἀγ- γείῳ τοιούτῳ χρώμενος κατ' οἰκίαν
942 τοσόνδ' ἀεὶ ψοφοῦντι;

ΔΙΚΑΙΟΠΟΛΙΣ

942 Ἴσχυρόν ἐστιν, ὧγάθ', ὥστ' οὐκ ἂν καταγείη ποτ', εἴ-
944 περ' ἐκ ποδῶν
945 κατωκᾶρα κρέμαιτο.

ΧΟΡΟΣ

945 Ἦδη καλῶς ἔχει σοι.

ΘΗΒΑΙΟΣ

945 Μέλλω γὰρ τοι θερίδδεν.

ΧΟΡΟΣ

945 Ἀλλ', ὦ ξένων βέλτιστε, συν- θέριζε καὶ [τοῦτον λαβὼν] πρόσβαλλ' ὅποι
945 βούλει φέρων πρὸς πάντα συκοφάντην.

ΔΙΚΑΙΟΠΟΛΙΣ

951 Μόλις γ' ἐνέδησα τὸν κακῶς ἀπολούμενον. Αἴρου λαβὼν τὸν κέραμον, ὦ Βοιώτιε.

ΘΗΒΑΙΟΣ

951 Ὑπόκυπτε τὰν τύλαν ἰών, Ἰσμείνιχε.

ΔΙΚΑΙΟΠΟΛΙΣ

955 Χῶπως κατοίσεις αὐτὸν εὐλαβουμένως.
955 Πάντως μὲν οἴσεις οὐδὲν ὑγιές, ἀλλ' ὅμως κἂν τοῦτο κερδάνης ἄγων τὸ φορτίον,
εὐδαιμονήσεις συκοφαντῶν γ' οὐνεκα.

ΑΓΓΕΛΟΣ ΛΑΜΑΧΟΥ

959 Δικαιόπολι.

ΔΙΚΑΙΟΠΟΛΙΣ

959 Τί ἐστι; Τί με βωστρεῖς;

ΑΓΓΕΛΟΣ ΛΑΜΑΧΟΥ

959 Ὅ τι;
960 ἐκέλευε Λάμαχός σε ταυτησὶ δραχμῆς εἰς τοὺς Χοᾶς αὐτῷ μεταδοῦναι τῶν κιχλῶν, τριῶν
δραχμῶν δ' ἐκέλευε Κωπᾶδ' ἐγγελυν.

ΔΙΚΑΙΟΠΟΛΙΣ

960 Ὁ ποῖος οὗτος Λάμαχος τὴν ἔγχελυν;

ΑΓΓΕΛΟΣ ΛΑΜΑΧΟΥ

960 Ὁ δεινός, ὁ ταλαύρινος, ὃς τὴν Γοργόνα

965 πάλλει κραδαίνων τρεῖς κατασκίους λόφους.

ΔΙΚΑΙΟΠΟΛΙΣ

965 Οὐκ ἂν μὰ Δί', εἰ δοίη γέ μοι τὴν ἀσπίδα· ἀλλ' ἐπὶ ταρίχει τοὺς λόφους κραδαινέτω· ἦν δ' ἀπολιγαίνῃ, τοὺς ἀγορανόμους καλῶ. Ἐγὼ δ' ἑμαυτῷ τόδε λαβὼν τὸ φορτίον

970 εἴσειμι' ὑπαὶ πτερύγων κιχλᾶν καὶ κοψίχων.

ΧΟΡΟΣ

971-972 Εἶδες, ὦ πᾶσα πόλι, τὸν φρόνιμον ἄνδρα, τὸν ὑπέρσοφον,

973-974 οἷ' ἔχει σπεισάμενος ἐμπορικὰ χρήματα διεμπολᾶν,

975-976 ὦν τὰ μὲν ἐν οἰκίᾳ χρήσιμα, τὰ δ' αὖ πρέπει χλιαρὰ κατεσθίειν.

977 Αὐτόματα πάντ' ἀγαθὰ τῷδ' γε πορίζεται.

977 Οὐδέποτε' ἐγὼ Πόλεμον οἴκαδ' ὑποδέξομαι,

979-980 οὐδὲ παρ' ἐμοί ποτε τὸν Ἀρμόδιον ἄσεται

980 ξυγκατακλινεῖς, ὅτι πάροις ἀνὴρ ἔφην, ὅστις ἐπὶ πάντ' ἀγάθ' ἔχοντας ἐπικωμάσας ἡργάσατο πάντα κακά, κἀνέτρεπε κἀξέχει

983-984 κἀμάχετο καὶ προσέτι πολλὰ προκαλουμένου·

985 «Πῖνε, κατάκεισο, λαβὲ τήνδε φιλοτησίαν,»

985 τὰς χάρακας ἦπτε πολὺ μᾶλλον ἔτι τῷ πυρί, ἐξέχει θ' ἡμῶν βίᾳ τὸν οἶνον ἐκ τῶν ἀμπέλων.

986 Ἐπτέρωταί τ' ἐπὶ τὸ δεῖπνον ἅμα καὶ μεγάλα δὴ φρονεῖ, τοῦ βίου δ' ἐξέβαλε δεῖγμα <τάδε> τὰ πτερὰ πρὸ τῶν θυρῶν. ὦ Κύπριδι τῇ καλῇ καὶ Χάρισι ταῖς φίλαις ξύντροφε Διαλλαγή,

990 ὥς καλὸν ἔχουσα τὸ πρόσωπον ἄρ' ἐλάνθανες. Πῶς ἂν ἐμὲ καὶ σέ τις Ἔρως ξυναγάγοι λαβὼν ὥσπερ ὁ γεγραμμένος ἔχων στέφανον ἀνθέμων; Ἡ πάνυ γερόντιον ἴσως νενόμικας με σύ; Ἀλλὰ σε λαβὼν τρία δοκῶ γ' ἂν ἔτι προσβαλεῖν·

995 πρῶτα μὲν ἂν ἀμπελίδος ὄρχον ἐλάσαι μακρόν, εἶτα παρὰ τόνδε νέᾳ μοσχίδια συκίδων, καὶ τὸ τρίτον ἡμερίδος ὄσχον, ὁ γέρων ὁδὶ, καὶ περὶ τὸ χωρίον ἐλᾷδας ἅπαν ἐν κύκλῳ, ὥστ' ἀλείφεσθαι ς' ἀπ' αὐτῶν κἀμὲ ταῖς νουμηνίαις.

ΚΗΡΥΞ

999 Ἀκούετε λεῶ· κατὰ τὰ πάτρια τοὺς Χοᾶς πίνειν ὑπὸ τῆς σάλπιγγος· ὃς δ' ἂν ἐκπίῃ πρῶτιστος, ἄσκὸν Κτησιφώντος λήψεται.

ΔΙΚΑΙΟΠΟΛΙΣ

999 ὦ παῖδες, ὦ γυναῖκες, οὐκ ἠκούσατε; Τί δρᾶτε; Τοῦ κήρυκος οὐκ ἀκούετε;

1005 Ἀναβράττετ', ἐξοπτᾶτε, τρέπετ', ἀφέλκετε τὰ λαγῶα ταχέως, τοὺς στεφάνους ἀνείρετε. Φέρε τοὺς ὀβελίσκους, ἵν' ἀναπείρω τὰς κίχλας.

ΧΟΡΟΣ

1007 Ζηλῶ σε τῆς εὐβουλίας, μᾶλλον δὲ τῆς εὐωχίας,

1010 ἄνθρωπε, τῆς παρούσης.

ΔΙΚΑΙΟΠΟΛΙΣ

1010 Τί δῆτ', ἐπειδὰν τὰς κίχλας ὀπτωμένας ἴδῃτε;

ΧΟΡΟΣ

1010 Οἴμαί σε καὶ τοῦτ' εὖ λέγειν.

ΔΙΚΑΙΟΠΟΛΙΣ

1010 Τὸ πῦρ ὑποσκάλευε.

ΧΟΡΟΣ

1015 Ἦκουσας ὡς μαγειρικῶς κομψῶς τε καὶ δειπνητικῶς αὐτῷ διακονεῖται;

ΓΕΩΡΓΟΣ

1018 Οἴμοι τάλας.

ΔΙΚΑΙΟΠΟΛΙΣ

1018 ἼΩ Ἡράκλεις, τίς οὐτοσί;

ΓΕΩΡΓΟΣ

1018 Ἀνὴρ κακοδαίμων.

ΔΙΚΑΙΟΠΟΛΙΣ

1019 Κατὰ σεαυτὸν νυν τρέπου.

ΓΕΩΡΓΟΣ

1020 ἼΩ φίλτατε, σπονδαὶ γάρ εἰσι σοὶ μόνῳ, μέτρησον εἰρήνης τί μοι, κἂν πέντ' ἔτη.

ΔΙΚΑΙΟΠΟΛΙΣ

1020 Τί δ' ἔπαθες;

ΓΕΩΡΓΟΣ

1022 Ἐπετρίβην ἀπολέσας τὼ βόε.

ΔΙΚΑΙΟΠΟΛΙΣ

1022 Πόθεν;

ΓΕΩΡΓΟΣ

1023 Ἀπὸ Φυλῆς ἔλαβον οἱ Βοιώτιοι.

ΔΙΚΑΙΟΠΟΛΙΣ

1023 ἼΩ τρισκακόδαιμον, εἴτα λευκὸν ἀμπέχει;

ΓΕΩΡΓΟΣ

1025 Καὶ ταῦτα μέντοι νῆ Δί' ὥπερ μ' ἔτρεφέτην ἐν πᾶσι βολίτοις.

ΔΙΚΑΙΟΠΟΛΙΣ

1026 Εἴτα νυνὶ τοῦ δέει;

ΓΕΩΡΓΟΣ

1026 Ἀπόλωλα τῷφθαλμῷ δακρύων τῷ βόε. Ἄλλ' εἴ τι κήδει Δερκέτου Φυλασίου, ὑπάλειψον εἰρήνην
με τῷφθαλμῷ ταχύ.

ΔΙΚΑΙΟΠΟΛΙΣ

1030 Ἄλλ', ὦ πόνηρ', οὐ δημοσιεύων τυγχάνω.

ΓΕΩΡΓΟΣ

1030 Ἴθ' ἀντιβολῷ ζ', ἥν πως κομίσωμαι τῷ βόε.

ΔΙΚΑΙΟΠΟΛΙΣ

1030 Οὐκ ἔστιν, ἀλλὰ κλᾷε πρὸς τοὺς Πιττάλου.

ΓΕΩΡΓΟΣ

1030 Σὺ δ' ἀλλά μοι σταλαγμὸν εἰρήνης ἓνα εἰς τὸν καλαμίσκον ἐνστάλαξον τουτονί.

ΔΙΚΑΙΟΠΟΛΙΣ

1035 Οὐδ' ἂν στριβλικίγξ· ἀλλ' ἀπιὼν οἴμωξέ ποι.

ΓΕΩΡΓΟΣ

1035 Οἴμοι κακοδαίμων τοῖν γεωργοῖν βοιδίοιν.

ΧΟΡΟΣ

1036 Ἀνὴρ ἀνῆρύρηκέν τι ταῖς σπονδαῖσιν ἡδύ, κοῦκ ἔοι- κεν οὐδενὶ μεταδώσειν.

ΔΙΚΑΙΟΠΟΛΙΣ

1040 Κατάχει σὺ τῆς χορδῆς τὸ μέλι· τὰς σηπίας στάθευε.

ΧΟΡΟΣ

1040 Ἦκουσας ὀρθιασμάτων;

ΔΙΚΑΙΟΠΟΛΙΣ

1040 Ὅπτᾱτε τὰγχέλεια.

ΧΟΡΟΣ

1040 Ἀποκτενεῖς λιμῶ 'μέ καὶ

1045 τοὺς γείτονας κνίσῃ τε καὶ φωνῇ τοιαῦτα λάσκων.

ΔΙΚΑΙΟΠΟΛΙΣ

1046 Ὅπτᾱτε ταυτὶ καὶ καλῶς ξανθίζετε.

ΠΑΡΑΝΥΜΦΟΣ

1048 Δικαιόπολι, <Δικαιόπολι.>

ΔΙΚΑΙΟΠΟΛΙΣ

1048 Τίς οὐτοσί;

ΠΑΡΑΝΥΜΦΟΣ

1048 Ἐπεμψέ τίς σοι νυμφίος ταυτὶ κρέα

1048 ἔκ τῶν γάμων.

ΔΙΚΑΙΟΠΟΛΙΣ

1048 Καλῶς γε ποιῶν ὅστις ἦν.

ΠΑΡΑΝΥΜΦΟΣ

1048 Ἐκέλευε δ' ἐγχεῖν σε τῶν κρεῶν χάριν, ἵνα μὴ στρατεύοιτ', ἀλλὰ κινοίῃ μένων, εἰς τὸν ἀλάβαστον κύαθον εἰρήνης ἕνα.

ΔΙΚΑΙΟΠΟΛΙΣ

1048 Ἀπόφερ', ἀπόφερε τὰ κρέα καὶ μή μοι δίδου,
1055 ὥς οὐκ ἂν ἐγχεάιμι χιλιῶν δραχμῶν. Ἄλλ' αὐτὴ τίς ἐστίν;

ΠΑΡΑΝΥΜΦΟΣ

1056 Ἡ νυμφεύτρια δεῖται παρὰ τῆς νύμφης τι σοὶ λέξαι μόνω.

ΔΙΚΑΙΟΠΟΛΙΣ

1056 Φέρε δὴ, τί σὺ λέγεις; Ὡς γέλοιοι, ὦ θεοί, τὸ δέημα τῆς νύμφης, ὃ δεῖταί μου σφόδρα,
1060 ὅπως ἂν οἰκουρῇ τὸ πέος τοῦ νυμφίου. Φέρε δεῦρο τὰς σπονδάς, ἵν' αὐτῇ δῶ μόνῃ, ὅτι ἡ γυνὴ
'στι τοῦ πολέμου τ' οὐκ αἰτία. Ὑπεχ' ὥδε δεῦρο τοῦ ξάλειπτρον, ὦ γυναῖ. Οἶσθ' ὥς ποεῖτω;
τοῦτο τῇ νύμφῃ φράσον·
1065 Ὅταν στρατιώτας καταλέγωσι, τουτῶι νύκτωρ ἀλειφέτω τὸ πέος τοῦ νυμφίου. Ἀπόφερε τὰς
σπονδάς. Φέρε τὴν οἰνήρυσιν, ἵν' οἶνον ἐγχέω λαβὼν εἰς τοὺς Χοᾶς.

ΧΟΡΟΣ

1065 Καὶ μὴν ὁδὶ τις τὰς ὀφρῦς ἀνεσπακῶς
1070 ὥσπερ τι δεινὸν ἀγγελῶν ἐπείγεται.

ΚΗΡΥΞ

1070 Ἴὼ πόνοι τε καὶ μάχαι καὶ Λάμαχοι.

ΛΑΜΑΧΟΣ

1070 Τίς ἀμφὶ χαλκοφάλαρα δώματα κτυπεῖ;

ΚΗΡΥΞ

1070 Ἰέναι ς' ἐκέλευον οἱ στρατηγοὶ τήμερον ταχέως λαβόντα τοὺς λόχους καὶ τοὺς λόφους
1075 κᾶπειτα τηρεῖν νειφόμενον τὰς εἰσβολάς. Ὑπὸ τοὺς Χοᾶς γὰρ καὶ Χύτρους αὐτοῖσί τις ἤγγειλε
ληστὰς ἐμβαλεῖν Βοιωτίους.

ΔΙΚΑΙΟΠΟΛΙΣ

1075 Ἴὼ στρατηγοὶ πλείονες ἢ βελτίονες.

ΛΑΜΑΧΟΣ

1075 Οὐ δεινὰ μὴ ἔξεῖναί με μῆδ' ἐορτάσαι;

ΔΙΚΑΙΟΠΟΛΙΣ

1080 Ἴὼ στράτευμα πολεμολαμαχαϊκόν.

ΛΑΜΑΧΟΣ

1080 Οἷμοι κακοδαίμων, καταγελάς ἤδη σύ μου.

ΔΙΚΑΙΟΠΟΛΙΣ

1080 Βούλει μάχεσθαι Γηρυόνη τετραπτίλῳ;

ΛΑΜΑΧΟΣ

1080 Αἰαῖ,

1083 οἷαν ὁ κῆρυξ ἀγγελίαν ἡγγειλέ μοι.

ΔΙΚΑΙΟΠΟΛΙΣ

1083 Αἰαῖ, τίνα δ' αὖ 'μοὶ προστρέχει τις ἀγγελῶν;

ΑΓΓΕΛΟΣ ΛΑΜΑΧΟΥ

1085 Δικαιόπολι.

ΔΙΚΑΙΟΠΟΛΙΣ

1085 Τί ἐστίν;

ΑΓΓΕΛΟΣ ΛΑΜΑΧΟΥ

1085 Ἐπὶ δεῖπνον ταχὺ βάδιζε τὴν κίστην λαβὼν καὶ τὸν χοᾶ. Ὁ τοῦ Διονύσου γάρ ς' ἱερεὺς μεταπέμπεται. Ἄλλ' ἐγκόνει δειπνεῖν κατακωλύεις πάλαι. Τὰ δ' ἄλλα πάντ' ἐστὶν παρεσκευασμένα,

1090 κλῖναι, τράπεζαι, προσκεφάλαια, στρώματα,

1090 στέφανοι, μύρον, τραγήμαθ', —αἱ πόρνοι πάρα, — ἄμυλοι, πλακοῦντες, σησαμοῦντες, ἴτρια, ὀρχηστρίδες, τὸ Φίλτα θ' Ἀρμόδι' οὐκ ἔστιν, πάλαι. Ἄλλ' ὥς τάχιστα σπεῦδε.

ΛΑΜΑΧΟΣ

1094 Κακοδαίμων ἐγώ.

ΔΙΚΑΙΟΠΟΛΙΣ

1095 Καὶ γὰρ σὺ μεγάλην ἐπεγράφου τὴν Γοργόνα. Σύγκλειε, καὶ δεῖπνόν τις ἐνσκευαζέτω.

ΛΑΜΑΧΟΣ

1095 Παῖ παῖ, φέρ' ἔξω δεῦρο τὸν γυλιὸν ἐμοί.

ΔΙΚΑΙΟΠΟΛΙΣ

1095 Παῖ παῖ, φέρ' ἔξω δεῦρο τὴν κίστην ἐμοί.

ΛΑΜΑΧΟΣ

1095 Ἄλας θυμίτας οἶσε, παῖ, καὶ κρόμμου.

ΔΙΚΑΙΟΠΟΛΙΣ

1095 Ἐμοὶ δὲ τεμάχη κρομμύοις γὰρ ἄχθομαι.

ΛΑΜΑΧΟΣ

1095 Θρῖον ταρίχους οἶσε δεῦρο, παῖ, σαπροῦ.

ΔΙΚΑΙΟΠΟΛΙΣ

1095 Κάμοι σὺ δὴ, παῖ, θρῖον· ὀπτήσω δ' ἐκεῖ.

ΛΑΜΑΧΟΣ

1095 Ἦνεγκε δεῦρο τὼ πτερῶ τῶκ τοῦ κράνους.

ΔΙΚΑΙΟΠΟΛΙΣ

1095 Ἔμοι δὲ τὰς φάττας γε φέρε καὶ τὰς κίχλας.

ΛΑΜΑΧΟΣ

1105 Καλὸν γε καὶ λευκὸν τὸ τῆς στρούθου πτερὸν.

ΔΙΚΑΙΟΠΟΛΙΣ

1105 Καλὸν γε καὶ ξανθὸν τὸ τῆς φάττης κρέας.

ΛΑΜΑΧΟΣ

1105 ὦνθρωπε, παῦσαι καταγελῶν μου τῶν ὅπλων.

ΔΙΚΑΙΟΠΟΛΙΣ

1105 ὦνθρωπε, βούλει μὴ βλέπειν εἰς τὰς κίχλας;

ΛΑΜΑΧΟΣ

1105 Τὸ λοφεῖον ἐξένεγκε τῶν τριῶν λόφων.

ΔΙΚΑΙΟΠΟΛΙΣ

1110 Κάμοι λεκάνιον τῶν λαγῶν δὸς κρεῶν.

ΛΑΜΑΧΟΣ

1110 Ἄλλ' ἢ τριχόβρωτες τοὺς λόφους μου κατέφαγον;

ΔΙΚΑΙΟΠΟΛΙΣ

1110 Ἄλλ' ἢ πρὸ δείπνου τὴν μίμαρκυν κατέδομαι;

ΛΑΜΑΧΟΣ

1110 ὦνθρωπε, βούλει μὴ προσαγορεύειν ἐμέ;

ΔΙΚΑΙΟΠΟΛΙΣ

1110 Οὐκ, ἀλλ' ἐγὼ χῶ παῖς ἐρίζομεν πάλαι.

1115 Βούλει περιδόσθαι κάπιτρέψαι Λαμάχῳ, πότερον ἀκρίδες ἢδιὸν ἐστὶν ἢ κίχλαι;

ΛΑΜΑΧΟΣ

1115 Οἴμ' ὥς ὑβρίζεις.

ΔΙΚΑΙΟΠΟΛΙΣ

1117 Τὰς ἀκρίδας κρίνει πολὺ.

ΛΑΜΑΧΟΣ

1117 Παῖ παῖ, καθελὼν μοι τὸ δόρυ δεῦρ' ἔξω φέρε.

ΔΙΚΑΙΟΠΟΛΙΣ

1117 Παῖ παῖ, σὺ δ' ἀφελῶν δεῦρο τὴν χορδὴν φέρε.

ΛΑΜΑΧΟΣ

1120 Φέρε, τοῦ δόρατος ἀφελκύσωμαι τοῦ λυτρον. Ἦχ', ἀντέχου, παῖ.

ΔΙΚΑΙΟΠΟΛΙΣ

1121 Καὶ σύ, παῖ, τοῦδ' ἀντέχου.

ΛΑΜΑΧΟΣ

1121 Τοὺς κιλλίβαντας οἶσε, παῖ, τῆς ἀσπίδος.

ΔΙΚΑΙΟΠΟΛΙΣ

1121 Καὶ τῆς ἐμῆς τοὺς κριβανίτας ἔκφερε.

ΛΑΜΑΧΟΣ

1121 Φέρε δεῦρο γοργόνωτον ἀσπίδος κύκλον.

ΔΙΚΑΙΟΠΟΛΙΣ

1125 Κάμοι πλακοῦντος τυρόνωτον δὸς κύκλον.

ΛΑΜΑΧΟΣ

1125 Ταῦτ' οὐ κατάγελώς ἐστιν ἀνθρώποις πλατύς;

ΔΙΚΑΙΟΠΟΛΙΣ

1125 Ταῦτ' οὐ πλακοῦς δῆτ' ἐστὶν ἀνθρώποις γλυκύς;

ΛΑΜΑΧΟΣ

1125 Κατάχει σύ, παῖ, τοῦ λαιον. Ἐν τῷ χαλκίῳ ἐνορῶ γέροντα δειλίας φευξόμενον.

ΔΙΚΑΙΟΠΟΛΙΣ

1130 Κατάχει σὺ τὸ μέλι. Κάνθάδ' εὐδηλος γέρων κλάειν κελεύων Λάμαχον τὸν Γοργάσου.

ΛΑΜΑΧΟΣ

1130 Φέρε δεῦρο, παῖ, θώρακα πολεμιστήριον.

ΔΙΚΑΙΟΠΟΛΙΣ

1130 Ἦξαιρε, παῖ, θώρακα κάμοι τὸν χοᾶ.

ΛΑΜΑΧΟΣ

1130 Ἐν τῷδε πρὸς τοὺς πολεμίους θωρήξομαι.

ΔΙΚΑΙΟΠΟΛΙΣ

1135 Ἐν τῷδε πρὸς τοὺς συμπότας θωρήξομαι.

ΛΑΜΑΧΟΣ

1135 Τὰ στρώματ', ὦ παῖ, δῆσον ἐκ τῆς ἀσπίδος.

ΔΙΚΑΙΟΠΟΛΙΣ

1135 Τὸ δεῖπνον, ὦ παῖ, δῆσον ἐκ τῆς κιστίδος.

ΛΑΜΑΧΟΣ

1135 Ἐγὼ δ' ἐμαυτῷ τὸν γυλιὸν οἴσω λαβών.

ΔΙΚΑΙΟΠΟΛΙΣ

1135 Ἐγὼ δὲ θοίματιον λαβὼν ἐξέρχομαι.

ΛΑΜΑΧΟΣ

1140 Τὴν ἀσπίδ' αἵρου καὶ βάδιζ', ὦ παῖ, λαβών. Νεῖφει. Βαβαιάξ· χειμέρια τὰ πράγματα.

ΔΙΚΑΙΟΠΟΛΙΣ

1140 Αἵρου τὸ δεῖπνον· συμποτικὰ τὰ πράγματα.

ΧΟΡΟΣ

1142 Ἴτε δὴ χαίροντες ἐπὶ στρατιάν. Ὡς ἀνομοίαν ἔρχεσθον ὁδόν·

1145 τῷ μὲν πίνειν στεφανωσαμένῳ, σοὶ δὲ ῥιγῶν καὶ προφυλάττειν, τῷ δὲ καθεύδειν μετὰ παιδίσκης ὠραιοτάτης, ἀνατριβομένῳ γε τὸ δεῖνα.

1149 Ἀντίμαχον τὸν Ψακάδος, τὸν ξυγγραφῇ, τὸν μελέων ποητήν,

1151-1153 ὥς μὲν ἀπλῶ λόγῳ κακῶς ἐξολέσειεν ὁ Ζεὺς·

1154-1155 ὅς γ' ἐμὲ τὸν τλήμονα Λήναια χορηγῶν ἀπέλυσ' ἄδειπνον.

1156 Ὅν ἔτ' ἐπίδοιμι τευθίδος δεόμενον, ἢ δ' ὠπτημένη σίζουσα πάραλος ἐπὶ τραπέζῃ κειμένη
ὀκέλλοι· κᾶτα μέλλοντος λαβεῖν

1160-1161 αὐτοῦ κύων ἀρπάσασα φεύγοι.

1162-1164 Τοῦτο μὲν αὐτῷ κακὸν ἔν, κᾶθ' ἕτερον νυκτερινὸν γένοιτο.

1165 Ἥπιαλῶν γὰρ οἴκαδ' ἐξ ἱππασίας βαδίζων,

1166-1167 εἶτα πατάξειε τις αὐτοῦ μεθύων τὴν κεφαλὴν Ὀρέστης

1168 μαινόμενος· ὁ δὲ λίθον λαβεῖν βουλόμενος ἐν σκότῳ λάβοι

1170 τῇ χειρὶ πέλεθον ἀρτίως κεχεσμένον·

1171-1172 ἐπάξειεν δ' ἔχων τὸν μάρμαρον,

1173 κᾶπειθ' ἀμαρτῶν βάλοι Κρατῖνον.

ΑΓΓΕΛΟΣ ΛΑΜΑΧΟΥ

1173 Ὡ δμῶες οἱ κατ' οἶκόν ἐστε Λαμάχου,

1175 ὕδωρ, ὕδωρ ἐν χυτρίδιφ θερμαίνετε· ὀθόνια, κηρωτὴν παρασκευάζετε, ἔρι' οἰσυπηρά,
λαμπάδιον περὶ τὸ σφυρὸν. Ἀνὴρ τέτρωται χάρακι διαπηδῶν τάφρον, καὶ τὸ σφυρὸν
παλίνορρον ἐξεκόκκισεν,

1180 καὶ τῆς κεφαλῆς κατέαγε περὶ λίθῳ πεσών, καὶ Γοργόν' ἐξήγειρεν ἐκ τῆς ἀσπίδος· πτίλον δὲ τὸ
μέγα κομπολακύθου κλάσας πρὸς ταῖς πέτραισι δεινὸν ἐξηύδα μέλος· «Ὡ κλεινὸν ὄμμα νῦν
πανύστατόν ς' ἰδὼν

1185 λείπω φάος τόδ'. Οὐκέτ' <οὐδέν> εἰμ' ἐγώ.» Τοσαῦτα λέξας εἰς ὕδρορρόαν πεσὼν ἀνίσταται
τε καὶ ξυναντᾷ δραπετάς

1185 ληστὰς ἐλαύνων καὶ κατασπέρχων δορί. Ὅδὶ δὲ καὶ αὐτός. Ἄλλ' ἄνοιγε τὴν θύραν.

ΛΑΜΑΧΟΣ

- 1190 Ἄτταταῖ ἄτταταῖ,
1191-1192 στυγερά τάδε γε κρυερὰ πάθεα· τάλας ἐγώ.
1193-1194 Διόλλυμαι δορὸς ὑπὸ πολεμίου τυπεῖς.
1195 Ἐκεῖνο δ' αἰακτὸν [οἰμωκτὸν] ἂν γένοιτό μοι, Δικαιοπόλις εἴ μ' ἴδοι τετρωμένον κᾶτ' ἐγχάνοι
ταῖς ἐμαῖς τύχαισιν.

ΔΙΚΑΙΟΠΟΛΙΣ

- 1195 Ἄτταταῖ ἄτταταῖ, τῶν τιθίων, ὡς σκληρὰ καὶ κυδώνια.
1195 Φιλήσατόν με μαλθακῶς, ὦ χρυσίω, τὸ περιπεταστὸν κάπιμανδαλωτόν. Τὸν γὰρ χοᾶ πρώτος
ἐκπέπωκα.

ΛΑΜΑΧΟΣ

- 1203-1204 Ὡ συμφορὰ τάλαινα τῶν ἐμῶν κακῶν.
1205 Ἴω ἰὼ τραυμάτων ἐπωδύνων.

ΔΙΚΑΙΟΠΟΛΙΣ

- 1206-1207 Ἴη ἰή, χαῖρε, Λαμαχίππιον.

ΛΑΜΑΧΟΣ

- 1208 Στυγερὸς ἐγώ.

ΔΙΚΑΙΟΠΟΛΙΣ

- 1208 Τί με σὺ κυνεῖς;

ΛΑΜΑΧΟΣ

- 1208 Μογερὸς ἐγώ.

ΔΙΚΑΙΟΠΟΛΙΣ

- 1209 Τί με σὺ δάκνεις;

ΛΑΜΑΧΟΣ

- 1210 Τάλας ἐγὼ [τῆς ἐν μάχῃ] ξυμβολῆς βαρείας.

ΔΙΚΑΙΟΠΟΛΙΣ

- 1210 Τοῖς Χουσί γάρ τις ξυμβολὰς ἐπράττετο;

ΛΑΜΑΧΟΣ

- 1210 Ἴω <ἰώ,> Παιὰν Παιάν.

ΔΙΚΑΙΟΠΟΛΙΣ

- 1210 Ἄλλ' οὐχὶ νυνὶ τήμερον Παιώνια.

ΛΑΜΑΧΟΣ

- 1210 Λάβεσθέ μου, λάβεσθε τοῦ σκέλους παπαῖ,
1215 προσλάβεσθ', ὦ φίλοι.

ΔΙΚΑΙΟΠΟΛΙΣ

1215 Ἐμοῦ δέ γε σφὼ τοῦ πέους ἄμφω μέσου προσλάβεσθ', ὦ φίλοι.

ΛΑΜΑΧΟΣ

1215 Εἰλιγγιῶ κára λίθῳ πεπληγμένος καὶ σκοτοδινιῶ.

ΔΙΚΑΙΟΠΟΛΙΣ

1220 Κάγῳ καθεύδειν βούλομαι καὶ στύομαι καὶ σκοτοβινιῶ.

ΛΑΜΑΧΟΣ

1220 Θύραζέ μ' ἐξενέγκατ' εἰς τοῦ Πιττάλου παιωνίασι χερσίν.

ΔΙΚΑΙΟΠΟΛΙΣ

1220 Ὡς τοὺς κριτάς με φέρετε. Ποῦ 'στιν ὁ βασιλεύς;

1225 Ἀπόδοτέ μοι τὸν ἄσκόν.

ΛΑΜΑΧΟΣ

1225 Λόγχη τις ἐμπέπηγέ μοι δι' ὀστέων ὀδυρτά.

ΔΙΚΑΙΟΠΟΛΙΣ

1225 Ὅρατε τουτονὶ κενόν. Τήνελλα καλλίνικος.

ΧΟΡΟΣ

1225 Τήνελλα δῆτ', εἵπερ καλεῖς γ', ὦ πρέσβυ, καλλίνικος.

ΔΙΚΑΙΟΠΟΛΙΣ

1225 Καὶ πρὸς γ' ἄκρατον ἐγχέας ἄμυστιν ἐξέλαψα.

ΧΟΡΟΣ

1230 Τήνελλά νυν, ὦ γεννάδα· χώρει λαβὼν τὸν ἄσκόν.

ΔΙΚΑΙΟΠΟΛΙΣ

1230 Ἐπεσθέ νυν ἄδοντες· ὦ τήνελλα καλλίνικος.

ΧΟΡΟΣ

1230 Ἄλλ' ἐψόμεσθα σὴν χάριν τήνελλα καλλίνικον ἄ-

1230 δοντες σὲ καὶ τὸν ἄσκόν.